

مثیل عیسیٰ - علی مرتضیٰ

بِسْمِ اللّٰهِ الرَّحْمٰنِ الرَّحِیْمِ

پیش لفظ

امیر تنظیم اسلامی ڈاکٹر اسرار احمد صاحب کی عرصہ دراز سے یہ خواہش تھی کہ چوتھے خلیفہ راشد سیدنا حضرت علی رضی اللہ عنہ کی سیرت مبارکہ پر گفتگو کریں۔ لگ بھگ بیس برس قبل لاہور کی ایک انجمن کے زیر اہتمام محترم ڈاکٹر صاحب کو جب حضرات ابوبکر، عمر اور عثمان رضی اللہ عنہم اجمیع کی سیرتوں پر خطاب کرنے کا موقع ملا تو آپ نے تنظیمین انجمن سے برملا کہہ دیا تھا کہ اگر انہوں نے چوتھے خلیفہ راشد کا یوم منانے کا اہتمام نہ کیا تو آئندہ وہ ان کے جلسے میں تقریر کے لیے نہیں آئیں گے۔ لیکن بعد ازاں بعض دیگر اداروں کی طرح وہ ادارہ بھی غیر فعال ہو گیا اور غالباً آئندہ ان کے زیر اہتمام کسی جلسے کی نوبت ہی نہ آئی۔ قریباً دس بارہ سال قبل ربیع الاول کے مہینے میں خالق دینا ہال کراچی میں سنی کونسل کے زیر اہتمام طے ہوا کہ ڈاکٹر صاحب سیر صحابہ رضی اللہ عنہم کے جلسوں کے سلسلے کی ایک شام میں حضرت علی رضی اللہ عنہ کے فضائل و مناقب پر گفتگو کریں گے، لیکن ڈاکٹر صاحب کی اچانک علالت کی وجہ سے یہ پروگرام بھی پایہ تکمیل تک نہ پہنچ سکا۔

پھر ۱۱ جون ۱۹۸۶ء کو انجمن فکر اسلامی جھنگ کے زیر اہتمام سیرت فاروق اعظم رضی اللہ عنہ پر ڈاکٹر صاحب کے خطاب نے ان کی دیرینہ خواہش کی تکمیل کے لیے ہمیز کا کام کیا۔ چنانچہ جامع مسجد دارالسلام باغ جناح لاہور میں ۱۲ اور ۱۹ جون ۱۹۸۷ء کے دو خطبات جمعہ میں مقام صدیقیت اور مقام شہادت کا مفصل بیان ہوا اور پھر جمعہ ۲۶ جون کو اس سلسلے کے تیسرے خطاب جمعہ میں بات خلیفہ چہارم سیدنا علی رضی اللہ عنہ کی سیرت تک پہنچی۔ ”یشاق“ کے ادارہ تحریر کے بزرگ رکن جناب شیخ جمیل الرحمن صاحب نے اپنی پیرانہ سالی کے باوجود بڑی محنت سے اس خطاب کو مرتب کیا اور بعض تاریخی کتب کی مدد سے حضرت علی رضی اللہ عنہ کی سیرت و سوانح کے بعد اہم واقعات کے اضافے سے حضرت علی رضی اللہ عنہ کی سیرت کا ایک نہایت دلکش مرقع تیار کیا جسے یشاق کی دوا شاعتوں اگست و ستمبر ۱۹۸۷ء میں شائع کیا گیا۔ محترم شیخ جمیل صاحب کی اس قابل قدر کاوش پر مزید نظر ثانی کرنے اور مناسب حک و اضافہ کے بعد اب اسے کتابی صورت میں شائع کیا جا رہا ہے۔

یاد رہے کہ اس سے قبل خلیفہ ثالث حضرت عثمان غنی کی سیرت پر مشتمل محترم ڈاکٹر صاحب کا خطاب ”شہید مظلوم رضی اللہ عنہ“ کے عنوان سے ہماری مستقل مطبوعات میں شامل ہے جس کی اثر انگیزی اور افادیت کا وسیع حلقے میں اعتراف کیا گیا ہے۔ زیر نظر کتابچے کو بھی اسی سلسلے کی ایک کڑی قرار دیا جاسکتا ہے۔

۱۲ جون ۱۹۹۵ء

ڈاکٹر اسرار احمد

کا ایک جامع اور فکر انگیز خطاب



ترتیب و تدوین

(شیخ) جمیل الرحمن



شائع کردہ

ملکتہ خدام القرآن لاہور

36۔ کے ماڈل ٹاؤن لاہور۔ فون: 35869501-3

مقام صدیقیت اور مرتبہ شہادت

آج اگرچہ میری گفتگو کا اصل موضوع تو حضرت علیؑ کی سیرت مبارکہ ہے، لیکن ان کے مقام اور مرتبے کو سمجھنے کے لیے صدیقیت اور شہادت کے مفہوم کو سمجھنا بہت ضروری ہے۔ از روئے قرآن انبیاء کے بعد انسانوں میں بلند ترین مراتب صدیقین اور شہداء کے پاس ہیں اور ان میں بھی مقام صدیقیت مرتبہ شہادت سے بلند تر ہے۔ ان دونوں مراتب کے مابین جو فرق ہے اس کا تعلق درحقیقت ایک مزاجی فرق سے ہے۔ علم نفسیات کی اصطلاح میں مزاجی ساخت کے اعتبار سے انسانوں کو دو حصوں میں تقسیم کیا جاسکتا ہے۔ کچھ لوگ ”extrovert“ ہوتے ہیں، یعنی وہ لوگ جن کی توجہ خارج کی طرف زیادہ ہوتی ہے۔ اردو میں اس لیے ”بروں بین“ کی اصطلاح وضع کی گئی ہے، اور کچھ لوگ ”introvert“ ہوتے ہیں، یعنی وہ لوگ جن کی توجہ باطن کی طرف زیادہ ہوتی ہے، انہیں ہم ”دروں بین“ کہہ سکتے ہیں۔ کچھ انسانوں کے مزاجوں میں یہ فرق و تفاوت بہت نمایاں نظر آئے گا اور کہیں یہ فرق بہت معمولی نوعیت کا ہوتا ہے۔

مزاج اور افتادِ طبع کا فرق

پہلی بنیادی بات یہ جان لیجیے کہ انسانیت کا اعلیٰ جو ہر دونوں مزاجوں کے افراد میں موجود ہوتا ہے لیکن مزاج اور افتادِ طبع کے اس فرق کی وجہ سے ان کی صلاحیتیں و مختلف سمتوں میں ظہور کرتی ہیں۔ یہ دو رخ کیا ہیں، ان کو سمجھیے۔ دونوں یکساں طور پر ذہین و فطین ہو سکتے ہیں۔ لیکن ایک ذہانت و فطانت خارج کی طرف زیادہ متوجہ ہوگی اور دوسرے کی ذہانت و فطانت اپنے باطن کی طرف زیادہ متوجہ ہوگی۔ اس فرق کی وجہ سے ایسا محسوس ہوگا کہ ایک کو حقائق سے کوئی مناسبت نہیں، وہ خارج اور مظاہر کی دنیا ہی میں مگن ہے، جبکہ دوسرا باطنی حقائق پر توجہات کو مرکوز کیے بیٹھا ہے۔ دوسرا بنیادی فرق یہ ہوگا کہ حساس تو دونوں ہوں گے، لیکن ایک حساس ہوگا اپنی عزت نفس کے بارے میں کہ کوئی میری توہین تو نہیں کر گیا! کسی نے مجھے تحقیر کی نگاہ سے تو نہیں دیکھ لیا! کسی نے میری عزت نفس کو ٹھیس تو نہیں پہنچا دی، جبکہ اسی حساسیت کا ظہور دوسرے میں اس طرح ہوگا کہ مجھ سے کسی کو تکلیف تو نہیں پہنچ رہی! میں نے کسی کا دل تو نہیں دکھا دیا! کسی کو تکلیف میں دیکھ کر وہ تڑپ اٹھے گا۔ بقول امیر مینائی ۔

خنجر چلے کسی پہ تڑپتے ہیں ہم امیر
سارے جہاں کا درد ہمارے جگر میں ہے!

دوسرے کو اپنے درد کا احساس تو خوب ہو رہا ہے، لیکن دوسروں کے درد کا احساس نہیں ہو رہا۔ اپنی ذات کی طرف اس کی توجہ زیادہ ہے۔ گویا ع

”اپنے ہی حسن کا دیوانہ بنا پھرتا ہوں میں“

اُس کی نگاہ دوسروں کے احساسات کی بہ نسبت اپنی ذات کی طرف زیادہ ہے۔ حساس دونوں ہوں گے..... نتیجہ کیا نکلے گا کہ ایک مزاج میں خلق خدا کے لیے شفقت، رحمت، رأفت ہوگی، جبکہ دوسرے کے مزاج میں شدت، سختی اور غصہ ہوگا۔ دوسری بات



خطبہ مسنونہ کی تلاوت آیات اور ادعیہ ماثورہ کے بعد فرمایا:

حضرات..... ہم ہر روز ہر نماز میں سورۃ فاتحہ کی تلاوت کے ساتھ یہ دعا مانگتے ہیں کہ ﴿اِهْدِنَا الصِّرَاطَ الْمُسْتَقِيمَ﴾
صِرَاطَ الَّذِينَ أَنْعَمْتَ عَلَيْهِمْ ﴿۱﴾ (اے اللہ) ہمیں سیدھا راستہ دکھا، ان لوگوں کا راستہ جن پر تو نے انعام فرمایا، سوال یہ ہے کہ وہ لوگ کون ہیں جن پر اللہ کا انعام ہوا۔ اس سوال کا جواب ڈھونڈنے کے لیے ہمیں کہیں دور جانے کی ضرورت نہیں۔ قرآن نے خود اس کا جواب دیا ہے۔ سورۃ النساء میں ارشادِ رب العالمین ہے:

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ ۝ وَحَسُنَ أُولَٰئِكَ رَفِيقًا﴾ ﴿۶۵﴾

”جو لوگ اللہ اور رسول کی اطاعت کریں گے وہ ان لوگوں کے ساتھ ہوں گے جن پر اللہ نے انعام فرمایا ہے، یعنی انبیاء اور صدیقین اور شہداء اور صالحین۔ کیسے اچھے ہیں یہ رفیق جو کسی کو میسر آئیں۔“

اس آیت مبارکہ میں اللہ تعالیٰ نے اپنے انعام یافتہ بندوں کو چار گروہوں میں تقسیم کر دیا ہے۔ سب سے بلند مقام انبیاء کرام علیہم السلام کا ہے۔ اس میں کسی کی کوشش کا کوئی دخل نہیں۔ اللہ تعالیٰ نے اپنی حکمت بالغہ کے تحت جسے چاہا، اس مقام پر سرفراز فرما دیا۔ اس کے بعد اہل ایمان کے تین درجے متعین کیے گئے ہیں، جن کے نام قرآن نے صدیقین، شہداء اور صالحین بیان کیے ہیں۔ انسان اللہ اور رسول ﷺ کی اطاعت میں ترقی کرتے کرتے ان مقامات کو حاصل کر سکتا ہے۔

کیا۔ دونوں کے ایمان لانے کے واقعات اتنے مشہور ہیں کہ یہاں اعادے کی حاجت نہیں۔ جبکہ حضرت ابوبکر اور حضرت عثمان رضی اللہ عنہما، دونوں نہایت سلیم الفطرت، نہایت نرم طبیعت، لوگوں کے حق میں نہایت رحیم و شفیق، لوگوں کے کام آنے والے اور شرک سے پہلے ہی سے اجتناب کرنے والے تھے۔ نہ سنیات ان کی زندگی میں نہ منکرات ان کی زندگی میں نہ شرک ان کی زندگی میں نہ بت پرستی ان کی زندگی میں نہ ان کی طبیعتوں میں سختی اور نہ غصہ۔ گویا دونوں بزرگوں میں نور فطرت اپنی پوری آب و تاب کے ساتھ پہلے سے ہی موجود تھا۔ اس پر نور وحی کا فیضان جب نبی اکرم ﷺ کے ذریعے ہوا تو نور علی نور کا معاملہ ہو گیا۔ سونا تو پہلے سے تھا، لیکن خام تھا، اب وہ کٹھالی میں پڑ کر زرخا لیں بن گیا۔ یہ ہیں صدیقین کی دواعلیٰ ترین مثالیں۔

مزاجوں کے فرق کا جو تقابل اختصار کے ساتھ آپ کے سامنے آیا ہے، اس سے مجھے امید ہے کہ آپ کو صحابہ کرام رضی اللہ عنہم کے مزاجوں اور سیرت و کردار کے بارے میں ایک باطنی بصیرت حاصل ہوگئی ہوگی۔

حضرت حمزہ رضی اللہ عنہ اور حضرت عمر رضی اللہ عنہ کے مزاجوں میں جو فعالیت تھی اس کا مظہر کس طور سے سامنے آیا! جب یہ دونوں حضرات ۶ نبوی ﷺ میں ایمان لائے تو اُس وقت مسلمان دبے ہوئے تھے، چھپ چھپ کر عبادت کر رہے تھے اپنے ایمان کا اظہار کرنا ان کے لیے مشکل تھا، لیکن ان دونوں رضی اللہ عنہم کے ایمان لانے سے صورت حال بدل گئی۔ مسلمانوں کے اندر اعتماد پیدا ہو گیا، ان کا حوصلہ بڑھ گیا۔ اب مکہ کی گلیوں میں نعرے بھی لگ رہے ہیں، بیت اللہ کے صحن میں آ کر بر ملا نماز بھی ادا کی جا رہی ہے۔ یہ ساری صورت حال جو بدلی ہے تو اس میں ان دونوں حضرات کے ایمان لانے کو فیصلہ کن دخل تھا۔

”شہادت“ اور کارِ رسالت

اصل موضوع کی طرف آنے سے پہلے تین بنیادی امور کو سمجھ لیجیے۔ پہلی بات یہ ہے کہ شہید، شاہد، شہادت اور شہداء کے الفاظ قرآن مجید میں بکثرت استعمال ہوئے ہیں۔ کارِ رسالت کے ساتھ ان کا بڑا گہرا تعلق ہے۔ اگرچہ ہم عام طور پر یہ سمجھتے ہیں کہ جو اللہ کی راہ میں قتل ہو گیا وہ شہید ہے، لیکن قرآن مجید میں اس مفہوم میں یہ لفظ کہیں استعمال نہیں ہوا۔ صرف ایک مقام پر یہ مفہوم لینے کی گنجائش ہے۔ قرآن میں جب بھی شہید، شاہد یا شہادت کے الفاظ آتے ہیں تو اکثر ان کا استعمال کارِ رسالت کی ادائیگی کے معنی میں ہوتا ہے۔ یعنی حق کی گواہی دینا، لوگوں پر حق کو اس طرح کھول کر بیان کر دینا کہ ان کے پاس کوئی عذر نہ رہے، اتمام حجت کر دینا۔ اس معنی میں اس امت کو ”شہداء علی الناس“ قرار دیا گیا۔ سورۃ البقرۃ میں فرمایا:

﴿وَكَذَلِكَ جَعَلْنَا لِكُلِّ امَّةٍ وَّسَطًا لِّيَكُونُوا شُهَدَاءَ عَلَىٰ وَيَكُونِ الرَّسُولُ عَلَيْكُمْ شَهِيدًا ۚ﴾

(آیت: ۱۴۲)

”اور ہم نے اس طرح تمہیں ایک بہترین اور درمیانی امت بنایا تاکہ تم لوگوں پر گواہ بن جاؤ اور اللہ کے رسول (ﷺ) تم پر گواہ بن جائیں۔“

یہی مضمون سورۃ الحج کے آخر میں عکسی ترتیب سے آیا ہے: ﴿لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَىٰ النَّاسِ ۚ﴾ (آیت: ۷۸)۔ اسی معنی میں یہ لفظ سورۃ الاحزاب میں نبی اکرم ﷺ کی شان میں آیا ہے: ﴿يَا أَيُّهَا النَّبِيُّ إِنَّا

یہ جان لیجیے کہ ایک کے غور و فکر کا انداز حکیمانہ اور فلسفیانہ ہوگا، اس کے قوائے ذہنی زیادہ چاق و چوبند ہوں گے، لہذا اس کی سوچ مرتب ہوگی اور کسی نہ کسی نتیجہ پر پہنچے گی، جبکہ دوسرے کے قوائے عملیہ زیادہ چاق و چوبند ہوں گے، وہ متحرک و فعال انسان ہو گا، بھاگ دوڑ میں آگے نکلے گا۔

آخری بات یہ ہے کہ شجاعت دونوں میں ہوگی، کیونکہ یہ بنیادی انسانی اوصاف میں سے ایک اعلیٰ وصف ہے اور میں عرض کر چکا ہوں کہ بنیادی انسانی جو ہر دونوں میں مشترک طور پر ہوتے ہیں۔ یہ نہ ہوں گے تو انسان خلی سطح پر رہے گا، اوپر نہ اٹھ سکے گا۔ یعنی صالحیت سے درجہ شہادت اور صدیقیت کی طرف ترقی نہ کر سکے گا۔ البتہ ایک کی شجاعت ظاہر و باہر ہوگی، نمایاں نظر آئے گی۔ دوسرے کی شجاعت چھپی رہے گی، کبھی وقت آ گیا تو ظاہر ہو جائے گی۔

ادھر کے سارے اوصاف جمع کر لیجیے، یہ لوگ جن کی توجہ خارج کی طرف زیادہ ہے، ان کا مزاج شہداء کا ہے۔ اور ادھر کے سارے اوصاف جمع کر لیجیے، یہ مزاج صدیقین کا ہے۔ مختصر طور پر صحابہ کرام رضی اللہ عنہم میں سے ایک طرف رکھیے حضرت ابوبکر صدیق رضی اللہ عنہ اور حضرت عثمان غنی رضی اللہ عنہ کو۔ یہ درجہ صدیقین کی نمایاں ترین افراد ہیں۔ یہ میں مردوں کا ذکر کر رہا ہوں۔ حضرت خدیجہ رضی اللہ عنہا کا معاملہ یہ ہے کہ ایک تو وہ خاتون ہیں، دوسرے یہ کہ ہم مسلمانوں کی یہ بڑی کوتاہی ہے کہ ان کی سیرت کے بارے میں بہت کم تفصیل بیان کی جاتی ہیں۔ ورنہ میرے نزدیک مردوں میں جس مقام پر حضرت ابوبکر رضی اللہ عنہ ہیں یعنی ”الصديق الاكبر“ اسی طرح خواتین میں سے حضرت خدیجہ رضی اللہ عنہا کا مقام یہ ہے کہ وہ ”الصديقة الكبرى“ ہیں۔ صحابہ کرام رضی اللہ عنہم اور صحابیات رضی اللہ عنہن میں یہ دونوں بالکل متوازی شخصیتیں ہیں۔

ادھر دوسری طرف حضرت حمزہ اور حضرت عمر رضی اللہ عنہما ہیں۔ درجہ شہداء میں یہ دونوں حضرات نمایاں ترین ہیں۔ بنیادی انسانی جوہر ان چاروں اصحاب (رضی اللہ عنہم) میں موجود ہے، لیکن فرق ملاحظہ کیجیے۔ حضرات حمزہ و عمر رضی اللہ عنہم کی اس طرف توجہ ہی نہیں ہوئی کہ غور کریں کہ جناب محمد رسول اللہ ﷺ کیا کہہ رہے ہیں!..... مکہ کی چھوٹی سی بستی ہے، وہیں حضور ﷺ دعوت دے رہے ہیں۔ دن رات آپ اُسی دھن میں ہیں۔ گھر گھر میں کشمکش ہو رہی ہے۔ لیکن ان دونوں کی کوئی توجہ ہی اس جانب نہیں ہے۔ پھر یہ کہ دونوں نہایت شجاع ہیں، فنون حرب میں ان کا نمایاں مقام ہے۔ ایک کا مشغلہ ہے سیر و شکار — حضرت اسماعیل علیہ السلام کی شخصیت کی کوئی جھلک اگر آپ کو صحابہ کرام میں دیکھیں، ہو تو وہ حضرت حمزہ رضی اللہ عنہ ہیں اور ایک کے مزاج میں پہلوانی ہے۔ حضرت عمر رضی اللہ عنہ بڑے پہلوان تھے باقاعدہ پہلوان۔ میں یہ لفظ صرف استعارہ کے طور پر استعمال نہیں کر رہا، عکاظ کے میلے جب ہوتے تھے تو ان میں حضرت عمر رضی اللہ عنہ باقاعدہ اپنی پہلوانی کا مظاہرہ کیا کرتے تھے، چیخ دے کر کشتیاں لڑتے تھے۔ حضرت موسیٰ علیہ السلام کی شخصیت کی اگر کوئی جھلک آپ نے صحابہ کرام رضی اللہ عنہم میں دیکھنی ہو تو وہ آپ کو حضرت عمر رضی اللہ عنہ میں نظر آئے گی۔ حضرت موسیٰ علیہ السلام نے قبطی کے ایسا گھونسا رسید کیا تھا کہ وہ دنیا سے کوچ کر گیا۔ دونوں کی دلچسپی انہی چیزوں کی طرف ہے۔ اپنے مشاغل میں مگن ہیں۔ کبھی سوچا ہی نہیں کہ مکہ میں جو کشمکش ہو رہی ہے تو یہ معاملہ کیا ہے! یہ دعوت کیا ہے! اس کے دلائل کیا ہیں! اسے قبول کریں یا رد کریں! یہ دونوں کا مزاج ہے۔ یہی وجہ ہے کہ دونوں حضرات جذباتی طور پر متاثر ہوئے اور جذباتی انداز میں اسلام قبول

نبی اکرم ﷺ کا امتیازی مقام

میرے نزدیک جماعتِ انبیاء و رسل علیہم الصلوٰۃ والسلام میں اکمل اور متوازن شخصیت جس میں یہ دونوں مزاج کمال توازن کے ساتھ اپنی اعلیٰ ترین شکل میں موجود تھے، صرف اور صرف جناب محمد رسول اللہ ﷺ کی ذات اقدس ہے۔ پوری نسل انسانی میں اس طرح کی جامع ہستی اور کوئی نہیں ملے گی، اس طرح کا جامع الصفات فرد کہیں نظر نہیں آئے گا۔ عجیب بات یہ ہے کہ یہی وہ بنیاد ہے جو ڈاکٹر مائیکل ہارٹ نے بیان کی ہے۔ وہ نسل انسانی کے عظیم ترین سوا فرد کی فہرست میں پہلے نمبر پر جناب محمد رسول اللہ ﷺ کی شخصیت کو لایا ہے۔ اس کی دلیل وہ ان الفاظ میں پیش کرتا ہے:

"He was the only man in history who was supremely successful on both the religious and secular levels."

وہ کہتا ہے کہ تاریخ انسانی میں صرف اور صرف محمد (ﷺ) انسانی زندگی کے دونوں میدانوں میں کامیاب ترین شخصیت ہیں۔ ایک میدان مذہب کا ہے، اخلاق کا ہے، حسن معاملات کا ہے، عبادت و تقویٰ کا ہے، خیر کا ہے، روحانیت کا ہے، جبکہ دوسرا میدان سیاست کا ہے، تمدن کا ہے، حکومت کا ہے، ریاست کا ہے، جنگ و صلح کا ہے، عدل و انصاف کا ہے، تعزیرات و حدود کا ہے۔ آج کے دور میں انسانی زندگی کے دو علیحدہ علیحدہ میدان سمجھے جاتے ہیں: ایک انفرادی زندگی جس کا تعلق مذہب سے ہے اور ایک اجتماعی زندگی جس کا تعلق ریاست اور اس کے جملہ شعبوں سے ہے۔ ڈاکٹر ہارٹ کے اس ایک جملے سے اندازہ ہوتا ہے کہ اس شخص کا مطالعہ کتنا وسیع ہے اور اس میں اظہارِ حقیقت کی کتنی جرأت ہے کہ عیسائی ہونے کے باوجود دنیا کے عظیم ترین اشخاص میں وہ سرفہرست لایا ہے جناب محمد رسول اللہ ﷺ کی ذات گرامی کو۔ میں اس کی ذہانت اور دیانت کو خراج تحسین پیش کیے بغیر نہیں رہ سکتا کہ اس نے نہ صرف حضور ﷺ کی شانِ کاملیت کا ٹھیک ٹھیک ادراک حاصل کیا بلکہ اس کا اظہار کرنے میں بھی کسی بخل سے کام نہیں لیا۔

”صَدِيقًا نَبِيًّا“ اور ”رَسُولًا نَبِيًّا“

انبیاء و رسل ﷺ کی مقدس جماعت میں بھی آپ دیکھیں گے کہ بعض کا مزاج شہداء کا ہے اور بعض صدیقین کا مزاج رکھتے ہیں۔ ذہن میں رکھیے کہ شہید سے یہاں میری مراد مقتول فی سبیل اللہ نہیں ہے۔ میری پوری گفتگو انسانی مزاج کے حوالے سے ہو رہی ہے۔ بعض کے مزاج میں وہ کیفیات ہوں گی جو مثلاً صحابہ کرام رضی اللہ عنہم میں سے آپ حضرت ابوبکر اور حضرت عثمان رضی اللہ عنہما کے مزاج میں پاتے ہیں۔ بعض انبیاء و رسل کے مزاج میں آپ کو وہ کیفیات نظر آئیں گی جو مثلاً آپ حضرت عمر اور حضرت حمزہ رضی اللہ عنہما میں دیکھتے ہیں۔ قرآن مجید میں کئی مقامات پر نبیوں کے ناموں کے گلدستے آپ کو ملیں گے۔ سورہ مریم میں بھی ایک ایسا ہی گلدستہ ہے۔ وہاں دونوں کی تعریف ان الفاظ میں آئی ہے: ”صَدِيقًا نَبِيًّا“۔ یہ ہیں حضرت ابراہیم اور حضرت ادريس علیہ السلام، ان دونوں پر صدیقیت کا رنگ غالب ہے۔ جبکہ دو کے متعلق فرمایا: ”رَسُولًا نَبِيًّا“۔ یہ ہیں حضرت موسیٰ

أَرْسَلْنَاكَ شَاهِدًا وَمُبَشِّرًا وَنَذِيرًا ﴿٣٥﴾ اور اسی معنی میں یہ لفظ سورۃ المزمل کی اس آیت میں آیا ہے: ﴿إِنَّا أَرْسَلْنَا إِلَيْكَ رَسُولًا شَاهِدًا عَلَيْكَ كَمَا أَرْسَلْنَا إِلَىٰ فِرْعَوْنَ رَسُولًا ﴿١٥﴾﴾

دوسری بات یہ کہ اللہ کی راہ میں قتل ہو کر مرتبہ شہادت حاصل کرنا ایک الگ معاملہ ہے۔ مقتول فی سبیل اللہ کو شہید اسی اعتبار سے کہا جاتا ہے کہ اُس نے حق کی خاطر جان دے کر گویا دین حق کی گواہی اور شہادت دینے کا حق ادا کر دیا۔ تاہم جو شخص مزاجاً شہید یعنی دین کی دعوت اور اقامت کے کام میں فعال ہو اور اللہ کی راہ میں قتل بھی ہو جائے تو یہ نور علی نور والا معاملہ ہے۔ لیکن ہو سکتا ہے کہ ایک شخص مزاجاً شہید ہو، لیکن اسے طبعی موت نصیب ہو۔ ایک ایسا شخص جو کارِ رسالت کی ادائیگی میں نہایت چاق و چوبند ہے، تبلیغ دین میں نبی اکرم ﷺ کا دست و بازو بنا ہوا ہے، بڑی جرأت و ہمت کے ساتھ دین کے کام میں لگا ہوا ہے، پوری قوت کے ساتھ اُس نے دین کے کام کو آگے بڑھایا ہے۔ گویا یہ مزاجاً تو شہداء میں سے ہے، چاہے اسے اللہ کی راہ میں قتل ہو جانا نصیب ہو یا نہ ہو۔ جیسے آپ کو معلوم ہے کہ حضرت خالد بن ولید رضی اللہ عنہ نے کتنی جنگیں لڑیں! کتنے زخم کھائے! لیکن اللہ کی راہ میں قتل ہونا، ان کے نصیب میں نہیں تھا۔ اس کے برعکس ایک مثال حضرت عثمان رضی اللہ عنہ کی ہے۔ میں عرض کر چکا ہوں کہ ان کا مزاج صدیقین کا تھا، لیکن اللہ تعالیٰ نے انہیں شہادت کی موت بھی عطا فرمائی۔ تو اس طرح بھی ان میں گویا دو نور جمع ہو گئے۔ آپ کو ”ذوالنورین“، اصلاً تو اس لیے کہا جاتا ہے کہ نبی اکرم ﷺ کی دولخت جگر یکے بعد دیگرے ان کے حوالہ عقد میں آئیں، لیکن آپ کا ذوالنورین ہونا دیگر بہت سے پہلوؤں کے باعث بھی تھا۔ حضرت ابوبکر رضی اللہ عنہ مزاجاً صدیق تھے آپ کو طبعی موت آئی۔ تاہم مقام و مرتبہ کے اعتبار سے وہ شہداء سے بلند ہیں، اس لیے کہ وہ مرتبہ صدیقیت پر فائز ہیں۔ حاصل کلام کے طور پر یہ بات نوٹ کر لیجیے کہ لفظ شہادت کا بڑا گہرا تعلق کارِ رسالت اور تبلیغ دین کے ساتھ ہے۔

ایک منفرد مگر متوازن مزاج

تیسری بات یہ کہ شاذ ہستیاں ایسی بھی ہیں جن میں دروں بینی اور بروں بینی کی صلاحیتیں کمال توازن کے ساتھ پائی جاتی ہیں۔ جدید علم نفسیات کی اصطلاح میں ایسی ہستیوں کو ”ambivert“ کہا جاتا ہے۔ ان کے اندر حساسیت بھی دونوں طرح کی ہوتی ہے۔

عزتِ نفس کا بھی پورا احساس ہوتا ہے اور دوسروں کے دکھ درد کا احساس بھی کامل ہوتا ہے۔ ان کے اندر شجاعت بھی دونوں طرح کی جمع ہو جاتی ہیں، وہ شجاعت بھی جو قوتِ ارادی کی شکل میں انسان کے اندر ہوتی ہے..... جس کے بارے میں حضور ﷺ نے فرمایا: ((لَيْسَ الشَّدِيدُ بِالصُّرْعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْعَصَبِ))^(۱) ”پہلوانی کسی کو پچھاڑ لینے کا نام نہیں ہے۔ اصل پہلوان وہ ہے جو غصہ کے وقت اپنے نفس کو قابو میں رکھ سکے“..... اور وہ شجاعت بھی کہ جو ظاہر و باہر ہو، جس کا مشاہدہ لوگ سر کی آنکھوں سے کرتے ہیں۔ اسی طرح ان کی توجہ خارج کی طرف بھی ہوتی ہے اور باطن کی طرف بھی، مظاہر میں بھی ان کی دلچسپیاں یکساں ہوتی ہیں اور حقائق میں بھی۔ یہ مزاج آپ کو بہت شاذ اور بہت مشکل سے ملے گا۔

اور حضرت اسماعیل علیہ السلام۔ وہی جن کا ذکر میں کر چکا ہوں کہ اگر حضرت اسماعیل علیہ السلام کا نقشہ صحابہ رضی اللہ عنہم میں دیکھنا ہو تو اس کی جھلک حضرت حمزہ رضی اللہ عنہ میں اور حضرت موسیٰ علیہ السلام کا نقشہ دیکھنا ہو تو اس کا عکس حضرت عمر فاروق رضی اللہ عنہ کی شخصیت میں نظر آتا ہے۔ حضرت اسماعیل علیہ السلام کے متعلق آپ نے پڑھا ہوگا کہ کنعان (فلسطین) سے چل کر کئی بار حضرت ابراہیم علیہ السلام اپنے بیٹے سے ملنے مکہ مکرمہ تشریف لائے، لیکن بیٹا شکار کے لیے نکلا ہوا ہے..... کئی دن تک منتظر رہے، مگر بیٹا آیا ہی نہیں۔ کچھ پیغام چھوڑ کر بغیر ملے واپس چلے گئے۔ ایسے ہی حضرت حمزہ رضی اللہ عنہ کے بارے میں آتا ہے کہ تیر و کمان اور تلوار لے کر نکل گئے اور صحرا کے اندر کئی کئی دن شکار میں مشغول ہیں۔ یہ ان کا ذوق تھا۔ یہ بات میں عرض کر چکا ہوں کہ مفہوم کے اعتبار سے کارِ رسالت کی مناسبت لفظ شہادت کے ساتھ ہے۔ چنانچہ حضرت موسیٰ اور حضرت اسماعیل علیہ السلام اپنے مزاج کے اعتبار سے شہداء کی صف میں آتے ہیں لہذا ان کا ذکر ”رَسُولًا نَبِيًّا“ کے الفاظ سے ہوا۔

یہیں یہ بات نوٹ کر لیجیے کہ نبوت و رسالت جو منعم علیہم کے مراتب کا بلند ترین رتبہ اور درجہ ہے، وہ خواتین کے لیے نہیں ہے۔ یہ ذمہ داری اللہ تعالیٰ نے صرف مردوں کے لیے رکھی ہے۔ خواتین کے لیے اعلیٰ ترین درجہ صدیقیت ہے۔ چنانچہ حضرت مریم کے لیے قرآن میں یہی لفظ آیا ہے: ”وَأُمُّهُ صِدِّيقَةٌ“ یعنی حضرت عیسیٰ کی والدہ صدیقہ تھیں۔

علی مرتضیٰ..... حضرت عیسیٰ سے مشابہت

اب آئیے حضرت علی رضی اللہ عنہ کی ذات گرامی کی طرف۔ آپ کے مزاج کی ساخت، آپ کی طبیعت، اور آپ کی سیرت کے عناصر ترکیبی کو سمجھیے اور آپ کی عظمت کو پہچانیے۔ آج کی اس تقریر کے لیے ”مثیل عیسیٰ۔ علی مرتضیٰ“ کا عنوان دیکھ کر بہت سے لوگ چونکے ہوں گے کہ یہ لفظ تو حضرت علیؑ کے غالی عقیدت مندوں نے بھی کبھی استعمال نہیں کیا، یہ تم کہاں سے آئے! تو سن لیجیے یہ لفظ میں نے اس حدیث سے لیا ہے جس کے راوی خود حضرت علی رضی اللہ عنہ ہیں۔ اس حدیث کو امام احمد بن حنبلؑ اپنی مسند میں لائے ہیں۔ اس کے علاوہ مستدرک حاکم اور کامل ابن عدی میں بھی یہ حدیث موجود ہے، اور صاحب مشکوٰۃ نے بھی اسے نقل کیا ہے۔ خود اہل تشیع کی مستند کتاب ”نہج البلاغہ“ میں بھی حضرت علی رضی اللہ عنہ کا یہ قول قریباً انہی الفاظ کے ساتھ موجود ہے۔ گویا اس حدیث کی صحت پر اہل سنت اور اہل تشیع دونوں متفق ہیں:

عَنْ عَلِيٍّ رَضِيَ اللَّهُ عَنْهُ قَالَ قَالَ لِي رَسُولُ اللَّهِ ﷺ ((فِيكَ مَثَلٌ مِنْ عِيسَى ابْنِ مَرْيَمَ الْيَهُودِيِّ حَتَّى بَهْتُوا أُمَّهُ وَاحْتَبَتْهُ النَّصَارَى حَتَّى أَنْزَلُوهُ بِالْمَنْزِلَةِ الَّتِي لَيْسَتْ لَهُ)). ثُمَّ قَالَ: يَهْلِكُ فِي رَجُلَانِ مُحِبٍّ مُفَرِّطٍ يُفَرِّطُنِي بِمَا لَيْسَ فِيَّ وَمُبْغِضٍ يَحْمِلُهُ شَتَانِي عَلَى أَنْ يَبْهَتَنِي (۱)

”حضرت علی رضی اللہ عنہ کہتے ہیں کہ مجھ سے رسول اللہ ﷺ نے فرمایا: ”تمہارے اندر حضرت عیسیٰ علیہ السلام کے ساتھ ایک مشابہت پائی جاتی ہے کہ ان سے یہود نے بغض رکھا حتیٰ کہ ان کی والدہ پر (بدکاری کی) تہمت لگائی۔ اور نصاریٰ نے ان سے انتہائی محبت کی، حتیٰ کہ انہیں اس مقام پر پہنچا دیا جو ان کا مقام نہیں۔“ حضرت علیؑ کہتے ہیں کہ میرے بارے میں بھی دو

افراد ہلاک ہوں گے۔ ایک میری محبت میں افراط کرنے والا کہ مجھ میں وہ اوصاف گنوائے جو مجھ میں نہیں، اور ایک مجھ سے بغض رکھنے والا کہ وہ میری دشمنی میں یہاں تک بڑھ جائے کہ مجھ پر بہتان لگائے۔“

وہ مشابہت کیا ہے؟ حضرت علی رضی اللہ عنہ کس پہلو سے مثیل عیسیٰ ہیں؟ حضور ﷺ فرماتے ہیں کہ جس طرح یہود نے حضرت عیسیٰ علیہ السلام سے انتہائی بغض رکھا، یہاں تک کہ انہوں نے ان کی والدہ پر (بدکاری کی) تہمت لگائی (۱) اسی طرح کچھ لوگ حضرت علی رضی اللہ عنہ سے بغض رکھیں گے۔

دوسری انتہا کے متعلق حضور ﷺ نے فرمایا کہ جیسے نصاریٰ نے حضرت مسیح علیہ السلام سے انتہائی محبت کی اور انہیں اس منزل اور مرتبہ تک پہنچا دیا جو ان کا مقام نہیں ہے۔ مراد یہ ہے کہ عیسائیوں نے حضرت عیسیٰ علیہ السلام کو اللہ کا صلیبی بیٹا بنا دیا۔ وہ انہیں محض استعارہ کے طور پر اللہ کا بیٹا نہیں کہتے، اسی لیے وہ ”ابن“ کے بجائے ”ولد“ کا لفظ استعمال کرتے ہیں اور کہتے ہیں کہ وہ ”اقانیم ثلاثہ“ میں سے ہیں۔ اسی طرح کچھ لوگ حضرت علی رضی اللہ عنہ کی محبت میں اس انتہا تک پہنچ جائیں گے کہ ان کا درجہ اللہ کے برابر کر دیں گے۔

آنحضور ﷺ کے اس ارشاد کی وضاحت میں خود حضرت علی رضی اللہ عنہ فرماتے ہیں کہ میرے بارے میں بھی دو اشخاص ہلاک ہوں گے۔ یعنی میرے معاملے میں افراط و تفریط کے باعث ہلاکت، بربادی، تباہی اور ضلالت کی انتہا کو پہنچ جائیں گے۔ ایک وہ ہلاک و برباد ہوگا جو میری محبت میں افراط کو پہنچ جائے گا اور میرے لیے وہ اوصاف گنوائے گا جو میرے اندر نہیں ہیں۔ دوسرا وہ شخص ہلاک ہوگا جو مجھ سے عداوت، دشمنی، عناد رکھے گا اور میری دشمنی اسے یہاں تک پہنچائے گی کہ وہ مجھ پر بہتان لگائے گا، مجھ سے وہ جرائم منسوب کرے گا جن سے اللہ نے مجھے پاک صاف رکھا ہے۔ یہ ہے وہ حدیث جس کے حوالہ سے میں نے اپنی آج کی گفتگو کا عنوان ”مثیل عیسیٰ۔ علی مرتضیٰ“ اخذ کیا ہے۔

حدیث کا پیش منظر

اب حضور ﷺ کے اس قول مبارک کی شرح اور اس کی وہ توضیح جو حضرت علی رضی اللہ عنہ نے فرمائی، دونوں کو تاریخ کے تناظر میں رکھ کر دیکھیے کہ اس کا عملی ظہور کس شکل میں ہوا!

سبائی فتنہ

ایک انتہا وہ ہے جس کا بانی عبد اللہ بن سبا ہے۔ یہ شخص علاقہ یمن کا رہنے والا ایک یہودی عالم تھا، جس نے حضرت عثمان رضی اللہ عنہ کے بالکل ابتدائی دورِ خلافت میں اسلام قبول کیا تھا۔ بعد کے واقعات سے ثابت ہو گیا کہ اس کا قبول اسلام ایک سوچے سمجھے منصوبے کے تحت تھا۔ وہ اسلام میں داخل ہو کر اندر ہی اندر ایک طرف توحید و رسالت کی بنیادوں کو منہدم کرنا چاہتا تھا، دوسری طرف اس کی اسکیم یہ تھی کہ مسلمانوں میں اختلاف و افتراق پیدا کر کے ان کی وحدت کو پارہ پارہ کر دے اور رع

”تھمتا نہ تھا کسی سے سیل رواں ہمارا“

چشمہ صافی کو نیست و نابود کر دیا ہے۔ لیکن مسیحؑ کے مخلص اور صادق العہد حواریوں نے انتہائی نامساعد حالات میں بھی آنجنابؑ کی لائی ہوئی ہدایت کی دعوت و تبلیغ کا سلسلہ جاری رکھا۔ اور جب ان کی مخلصانہ جدوجہد بزرگ و بار لانے لگی اور دعوت حق کے غلبہ کے آثار ہوید اہونے لگے تو یہودیوں میں کھلبلی مچ گئی۔ دین خالص کی مقبولیت اور اس کی توسیع کا راستہ روکنے کے لیے ساؤل نام کا ایک مشہور یہودی عالم میدان میں آیا۔ یہ وہ شخص تھا جو دین عیسوی کا انتہائی دشمن تھا اور اس کی شدید ترین مخالفت میں پیش پیش رہتا تھا، سچی عیسائیت قبول کرنے والوں پر خود بھی ظلم کرتا اور دوسروں سے بھی کراتا تھا۔ اس نے جب دیکھا کہ شدید مخالفت اور مظالم کے باوجود دین عیسوی پھیل رہا ہے تو اس نے بینتر ابدلا اور اپنے ایک من گھڑت مکاشفہ یا مشاہدے کا اعلان کر کے عیسائیت قبول کر لی^(۱)۔ اس نے لوگوں کو بتایا کہ اس مکاشفہ میں حضرت عیسیٰؑ نے مجھے اپنا نام بدلنے کی بھی ہدایت کی ہے، چنانچہ اب میرا نام پولوس ہوگا۔ یہی شخص اب عیسائی دنیا میں سینٹ (ولی) پولوس یا سینٹ پال کے نام سے مشہور ہے۔

اس یہودی زادے نے دین عیسوی میں تحریفات پر ہی بس نہیں کیا بلکہ خالص دین تو حید کو مسخ کر کے اس میں عریاں ترین اور بدترین شرک شامل کر دیا۔ یہ پال ہی ہے جس نے حضرت مسیحؑ کو خدا کا باقاعدہ ”صلبی بیٹا“ قرار دے کر آپؑ کو الوہیت میں شریک ٹھہرایا اور ”روح القدس“ کو جس سے بعض فرتے حضرت مریمؑ اور بعض حضرت جبرئیلؑ مراد لیتے ہیں ”اقانیم ثلاثہ“ میں شامل کر کے تثلیث کا عقیدہ گھڑا۔ اسی پال نے شریعت موسویؑ کو منسوخ قرار دیا، جبکہ حضرت عیسیٰؑ کا یہ قول موجودہ اناجیل میں اب بھی موجود ہے کہ ”یہ نہ سمجھنا کہ میں شریعت کو منسوخ کرنے آیا ہوں“۔ اسی پال نے ”کفارہ“ کا عقیدہ ایجاد کیا کہ جو بھی حضرت مسیحؑ پر (اس کے عقیدے کے مطابق) ایمان لائے گا اس کے گناہ آخرت میں اسے کوئی گزند نہیں پہنچائیں گے، کیونکہ اپنے بندوں کے گناہوں کا کفارہ ادا کرنے کے لیے خدا نے اپنا بیٹا صلیب پر چڑھوا دیا۔ منصف مزاج عیسائی محققین بر ملا اعتراف کرتے ہیں کہ موجودہ عیسائیت کا کوئی تعلق حضرت عیسیٰؑ کے لائے ہوئے دین سے نہیں ہے بلکہ یہ خالص پال کی ایجاد ہے۔

عبداللہ بن سبا کی سازش پال (پولوس) کی سازش سے کم نہیں تھی۔ پال نے سچے دین عیسوی میں جو تحریف و تخریب کی تھی اس سے عبداللہ بن سبا کے سازشی ذہن نے یہ سبق لیا کہ تو حید خالص کی حامل اُمت کو گمراہ کرنے، اسے راہ حق سے ہٹانے اور غیر ضروری مسائل میں الجھانے کا آسان راستہ یہ ہے کہ اُمت کی نظر میں جو مقدس اور محبوب ترین شخصیتیں ہوں، ان کے متعلق محبت و عقیدت میں غلو اور افراط و تفریط کے جذبات کو ابھارا جائے اور ان میں سے بعض کو بعض پر غیر ضروری فضیلت دینے کا حربہ استعمال کر کے اختلاف و افتراق پیدا کیا جائے۔ خلافت عثمانیؓ کے ابتدائی دور میں جبکہ وہ منافقانہ طور پر اسلام لا چکا تھا، اس نے مدینہ ہی میں اس کام کی ابتدا کر دی تھی، لیکن اس نے اپنی ذہانت سے اس وقت اندازہ لگا لیا کہ صرف یہاں ہی نہیں بلکہ پورے حجاز میں اس کی دال گلنے والی نہیں ہے۔ اس علاقہ میں دینی شعور نہایت گہرا ہے اور دین کے ایسے پاسبان موجود ہیں جن کے ہوتے ہوئے اس کے مذموم مقاصد میں کامیابی کا کوئی امکان نہیں۔ لہذا اس نے مفتوحہ علاقوں کے اہم شہروں کا دورہ شروع کیا۔

جیسا کہ میں نے عرض کیا تھا کہ ان علاقوں میں جہاں بہت سے لوگ اسلام کی حقانیت اور صحابہ کرامؓ کی سیرت و کردار

کی جو کیفیت پیدا ہو گئی تھی اس کے آگے بند باندھے، اور اس طرح اسلام کو جو قوت و شوکت حاصل ہو رہی تھی، اسے پاش پاش کر دے۔ خلافت فاروقی کے قریباً دس سالوں میں اسلامی دعوت اور عسکری فتوحات کا دائرہ اتنی تیزی سے وسیع ہوا کہ وقت کی دو عظیم ترین مملکتوں یعنی روم و فارس کے بیشتر علاقے اسلام کے زیر اقتدار آ گئے۔ مجوسیوں کی سازش کے نتیجے میں فاروق اعظم حضرت عمرؓ شہید کر دیے گئے۔ ان کا خیال تھا کہ حضرت عمرؓ کی شہادت کے بعد مسلمانوں میں داخلی انتشار پیدا ہوگا، ان کے اتحاد میں نقب لگ جائے گی، ان کے حوصلے پست ہو جائیں گے اور اسلام کی فتوحات کی بلغار رک جائے گی۔ لیکن حضرت عثمان غنیؓ نے زام خلافت سنبھال کر حالات پر پوری طرح قابو پا لیا اور مملکت کے داخلی استحکام میں کوئی رخنہ پیدا ہوا نہ کوئی خلل واقع ہوا۔ مفتوحہ علاقوں میں الہتہ چند شورشیوں اور بغاوتیں اٹھیں لیکن ان کو حضرت عثمانؓ نے نہ صرف فرو کر دیا بلکہ فتوحات کا دائرہ وسیع تر ہونے لگا۔ حتیٰ کہ فارس (ایران) کا وہ علاقہ جو عہد فاروقی میں فتح ہونے سے باقی رہ گیا تھا، وہ بھی اسلام کے زیر نگیں آ گیا اور نبی اکرمؐ کی پیشین گوئی کے مطابق خلافت عثمانیؓ میں کسریٰ کی سطوت اور سلطنت کے پرچھے اڑنے کا کام پایہ تکمیل کو پہنچ گیا۔ اس دوران مفتوحہ ممالک کے بے شمار لوگ اسلام کو دین حق اور وسیلہ نجات جان کر اسلام میں داخل ہوئے۔ لیکن کچھ ایسے بھی تھے جنہوں نے منافقانہ طور پر اسلام قبول کیا تھا۔ ان کے دلوں میں اسلام اور مسلمانوں کے خلاف بغض و عداوت کا لاوا پک رہا تھا اور وہ اسی ارادے اور منصوبے کے ساتھ مسلمانوں میں شامل ہوئے تھے کہ موقع ملے ہی کوئی شورش اور فتنہ کھڑا کر کے اسلام اور مسلمانوں کو نقصان پہنچائیں گے۔

ابن سبا اور پولوس: ایک عجیب مماثلت

اس تناظر میں عبداللہ بن سبا آگے بڑھا۔ یہ ایک تاریخی حقیقت ہے کہ جتنا سازشی ذہن یہودی قوم کا ہے اور اس ضمن میں جو بے پناہ مہارت اس قوم کو حاصل ہے اس کا کوئی دوسری قوم مقابلہ نہیں کر سکتی۔ سازشی منصوبہ بندی میں اس قوم کو کمال حاصل ہے۔ آپ کو معلوم ہوگا کہ حضرت عیسیٰؑ جو دین حق لے کر تشریف لائے تھے وہ خالص دین تو حید تھا۔ چنانچہ انہوں نے یہود کے ان فاسد عقائد بدعات اور اعمال بد پر شدید تنقیدیں فرمائیں جو ان کے دنیا پرست علماء نے دین خالص کے چشمہ صافی میں دین ہی کے نام سے داخل کر دی تھیں۔ یہود اس کو برداشت نہ کر سکے۔ ان کے عالموں، پیشواؤں اور عوام نے حضرت عیسیٰؑ کو جھوٹا مدعی نبوت، جادوگر اور شعبہ باز قرار دیا اور یہودی شریعت کے مطابق مرتد اور واجب القتل ٹھہرا کر اپنی عدالت میں مقدمہ چلانے کے بعد انہیں صلیب کے ذریعے سے سزائے موت دینے کا فیصلہ صادر کر دیا۔ پھر اُس وقت کی برسر اقتدار رومی حکومت کے گورنر سے فیصلہ کے نفاذ کی منظوری بھی حاصل کر لی اور اپنے تئیں حضرت مسیحؑ کو صلیب پر چڑھوا کر دم لیا، جبکہ قرآن مجید اور احادیث صحیحہ کے مطابق حضرت عیسیٰؑ کو جسمانی طور پر آسمان پر اٹھالیا گیا تھا۔ آپ قیامت کے قریب دوبارہ اس دنیا میں تشریف لائیں گے اور آپ ہی کے ہاتھوں یہود کا قتل عام ہوگا۔ اس طرح وہ اس کُلی خاتے کے عذاب کا مزہ چکھیں گے جو رسولوں کا انکار کرنے والی قوموں کے لیے اللہ تعالیٰ نے مقدر کر رکھا ہے۔

یہود اپنی دانست میں حضرت مسیحؑ کو صلیب پر چڑھوا کر بے فکر ہو گئے تھے کہ انہوں نے علمی و عملی تو حید خالص کے

سے مسخر اور مطمئن ہو کر صدق دل سے ایمان لائے تھے وہاں اچھی خاصی تعداد ان لوگوں کی بھی تھی جو اسلامی انقلاب کی طوفانی یلغار اور توسیع سے مرعوب ہو کر مسلمان ہوئے تھے اور ایمان ان کے دلوں میں اترانہ تھا۔ یہ لوگ کسی مناسب موقع کی تلاش میں تھے۔ ابن سبائے ایسے ہی لوگوں میں سے اپنے ڈھب کے افراد کو جن کر خفیہ طور پر اپنے ساتھ ملانا شروع کر دیا۔ پہلے اس نے شام میں کوشش کی لیکن وہاں کوئی شخص اس کے جھانسنے میں نہیں آیا۔ پھر اس نے مصر، بصرہ اور خاص طور پر کوفہ کو اپنی توجہات کا مرکز بنایا۔ ان مقامات پر اسے اپنے ڈھنگ کے کچھ منافق اور کچھ جاہل اور ناتربیت یافتہ لوگ مل گئے۔ ایسے سیدھے سادھے لوگ بھی خاصی تعداد میں اس کی باتوں سے متاثر ہو کر اس کے ساتھ شامل ہو گئے جن کے خمیر میں شخصیت پرستی رچی بسی تھی۔ اس طرح اس نے ایسے لوگوں کا ایک گروہ تیار کر لیا جو اس کی مفسدانہ مہم میں اس کے مددگار بن گئے۔

ابن سبا کی تکنیک

یہ ساری ریشہ دوانیاں یہ یہودی زادہ بڑی رازداری، ہوشیاری، انخفاء اور کمر و فریب سے اس طرح انجام دے رہا تھا جس طرح ہمارے دور میں زیر زمین سبوتاژ کی خفیہ تحریکیں چلتی ہیں۔ وہ خود اور اس کے قریبی ساتھی خفیہ طور پر مختلف شہروں میں آتے جاتے رہتے۔ کوفہ کے عمال کی مسر میں اور مصر کے عمال کی کوفہ میں برائیاں کرتے اور لوگوں کو باور کراتے کہ یہ عمال اپنے اختیارات سے ناجائز فائدے اٹھا رہے ہیں اور پُر تعیش زندگیاں بسر کر رہے ہیں۔ پھر یہ خرابیاں خلیفہ وقت حضرت عثمان رضی اللہ عنہ کے کھاتے میں ڈالی جاتی تھیں۔ چودہ سو برس پہلے کے زمانے کا تصور کیجیے جبکہ نہ اخبارات تھے نہ ریڈیو اور ٹیلی ویژن اور نہ ہی ڈاک کا معقول انتظام۔ لوگوں کے پاس دوسرے شہروں کے حالات معلوم کرنے کے ذرائع مفقود تھے۔ آج اس ترقی یافتہ دور میں بھی جبکہ ذرائع ابلاغ اور وسائل معلومات وسیع تر ہو چکے ہیں اکثر و بیشتر لاہور جیسے شہر میں ایک علاقے سے دوسرے علاقے میں صحیح خبر نہیں پہنچتی، اس میں دسیوں افسانے شامل ہو جاتے ہیں۔

پھر اس عیار یہودی نے مذہبی اور سیاسی محاذ ایک ساتھ کھول رکھے تھے۔ کہیں وہ یہ شوشہ چھوڑتا کہ حضور ﷺ سب سے افضل ہیں تو یہ کیسے ممکن ہے کہ حضرت عیسیٰ علیہ السلام تو دنیا میں واپس آئیں اور حضور ﷺ نہ آئیں؟ وہ قرآن مجید کی اس آیت سے استدلال کرتا: ﴿إِنَّ الَّذِي فَرَضَ عَلَيْكَ الْقُرْآنَ لَرَأٰدُكَ اِلٰی مَعَادٍ ۝۱﴾ (القصص: ۸۵)۔ اس آیت کا ترجمہ شیخ الہند نے اس طرح کیا ہے: (اے نبی) جس (اللہ) نے حکم بھیجا تجھ کو قرآن کا وہ پھر لانے والا ہے تجھ کو پہلی جگہ۔ تمام متقدمین و متاخرین مفسروں نے یہاں ”رَأٰدُكَ اِلٰی مَعَادٍ“ سے ہجرت کے بعد حضور ﷺ کا بطور فاتح مکہ واپس لوٹنا مراد لیا ہے۔ اس آیت میں وفات کے بعد حضور ﷺ کے اس دنیا میں دوبارہ واپس آنے کا ادنیٰ سا اشارہ بھی موجود نہیں۔ جب اس نے دیکھا کہ اس کے زیر اثر نادانوں اور ناتربیت یافتہ لوگوں نے قرآنی تعلیم کے یکسر خلاف اس کی بات مان لی ہے تو اس نے محبت و عقیدت کا رخ حضرت علی رضی اللہ عنہ کی طرف پھرنے کے لیے اپنے حالی موالیوں کو یہ پٹی پڑھائی کہ ہر نبی کا ایک ”وصی“ ہوتا ہے جو نبی کا خصوصی قرابت دار اور تربیت یافتہ ہوتا ہے جس کو نبی خاص وصیتیں اور اہم ہدایات خفیہ طور پر دیتا ہے۔ اور علی رضی اللہ عنہ محمد ﷺ کے وصی ہیں۔ پھر یہ کہ جس طرح محمد ﷺ خاتم الانبیاء ہیں اسی طرح علی رضی اللہ عنہ بھی خاتم الاوصیاء ہیں۔ خلافت کے

حقیقی حقدار بھی علی ہیں، لہذا پہلے دو خلفاء غاصب تھے۔

پھر اس نے خلیفہ ثالث حضرت عثمان غنی رضی اللہ عنہ کے خلاف زبان طعن دراز کرنی شروع کی..... اس نے اہم شہروں میں اپنے داعی اور ایجنٹ پھیلا دیے جو یہ پراپیگنڈا کرتے تھے کہ حضرت عثمان کو معزول کر کے حضرت علی کو خلیفہ بنایا جائے۔ قریباً دس سال کی یہ مذموم سازش اور شروفساد کی یہ خفیہ تحریک بہر حال رنگ لائی اور ۱۸ ذوالحجہ ۳۵ھ کو سبائیوں کے ہاتھوں حضرت عثمان غنی ذوالنورین رضی اللہ عنہ انتہائی مظلومانہ طریق پر شہید کر دیے گئے۔ آپؑ نے باغیوں کی سرکوبی کے جملہ وسائل رکھنے کے باوجود اپنی جان کے تحفظ کے لیے ان باغیوں اور منافقوں کے خلاف طاقت استعمال کرنے اور تلوار اٹھانے کی اجازت نہیں دی، اس لیے کہ ان سبائیوں کے پاس کلمہ طیبہ کی ڈھال موجود تھی۔

حضرت عثمان رضی اللہ عنہ کو شہید کرنے کے بعد ان سبائیوں نے حضرت علی رضی اللہ عنہ کو گھیر لیا کہ آپ رضی اللہ عنہ ان سے اور عامۃ المسلمین سے خلافت کی بیعت لے لیں، لیکن حضرت علیؑ نے اس سے انکار کر دیا۔ تین دن تک مسند خلافت خالی رہی۔ ادھر یہ سبائی آپ رضی اللہ عنہ کے ساتھ بھی گستاخی کرنے لگے۔ دوسری طرف اہل مدینہ نے بھی حضرت علی رضی اللہ عنہ کی خدمت میں عرض کیا کہ اُمت بغیر خلیفہ کے رہ گئی ہے۔ اب آپ رضی اللہ عنہ کے سوا اُمت مسلمہ میں کوئی دوسری ایسی شخصیت نہیں ہے جو اس عظیم منصب کے لیے قابل ترجیح ہو۔ چنانچہ اہل مدینہ کے اصرار پر جن میں اصحاب رسول ﷺ کی بھی اچھی خاصی تعداد شامل تھی حضرت علی رضی اللہ عنہ نے بیعت خلافت لے لی۔

محبت میں غلو: سبائی سازش کا شاخسانہ

اب تک میں نے عبد اللہ بن سبا کی ان سازشوں اور ریشہ دوانیوں کا ذکر کیا ہے جو اللہ کے دین کے اس دشمن نے مسلمانوں میں اختلاف و افتراق پیدا کرنے کے لیے کی تھیں۔ اس نے عراق کے لوگوں میں جو طویل عرصہ تک کسریٰ کے ماتحت رہے تھے اور ایران کے اصل باشندوں میں سے جو لوگ اسلام لے آئے تھے ان کے اندر خاص طور پر کام کر کے ان کی محبت و عقیدت کا رخ بڑی عیاری اور ہوشیاری سے حضرت علیؑ کی طرف پھیر دیا۔ ان لوگوں میں چونکہ صدیوں سے شخصیت پرستی رچی بسی تھی اور یہ خاندانی بادشاہت و حکومت کے خوگر تھے لہذا عبد اللہ بن سبا کو اس کام میں خاطر خواہ کامیابی ہوئی۔ اس نے صاف الفاظ میں کہا کہ علیؑ خدا ہیں ان کے قالب میں روح خداوندی ہے۔ حضرت علی رضی اللہ عنہ نے جب مدینہ النبیؐ کو چھوڑ کر کوفہ کو دار الخلافہ بنالیا تو یہ علاقہ اس گروہ کی سرگرمیوں کے لیے زیادہ موزوں ثابت ہوا۔

حضرت علیؑ کا اقدام

اہل سنت اور اہل تشیع کی اکثر مستند کتابوں میں مذکور ہے کہ جب عبد اللہ بن سبا کی ان گمراہ کن جساتوں کی خبر حضرت علی رضی اللہ عنہ تک پہنچی تو انہوں نے اسے بلوایا اور اس سے دریافت کیا کہ کیا تو یہ باتیں کہتا ہے؟ اس نے اقرار کیا اور حضرت علی رضی اللہ عنہ کے سامنے کھڑے ہو کر برملا کہا کہ میرے دل میں القا ہوا ہے کہ ”اِنَّكَ اَنْتَ اللّٰهُ“ (بے شک آپ ہی اللہ ہیں)..... حضرت علی رضی اللہ عنہ نے فرمایا کہ اگر تم اس کفر سے توبہ نہیں کرو گے تو زندہ آگ میں جلوادوں گا۔ اس نے کہا کہ آپ ہمارے خدا

ہو جاتے ہیں۔ بلاشبہ اس نے ایک بہت بڑا دعویٰ کیا، اللہ اس پر لعنت کرے۔“
خود اپنی مستند و معتبر کتاب کی روایات کے باوجود جو لوگ عبد اللہ بن سبا کی شخصیت کو قریباً تیرہ چودہ صدیوں کے بعد افسانوی اور فرضی شخصیت قرار دینے کی جسارت کر رہے ہیں، سمجھ میں نہیں آتا کہ ان کے متعلق کیا کہا جائے! رجال کشی کی روایات کو جھٹلا کر وہ اپنے مذہب کی بنیاد کو منہدم کر رہے ہیں۔

عبد اللہ بن سبا اور اس کے پیروکاروں نے جس فتنے کی بنیاد رکھی، حضرت علی رضی اللہ عنہ اور ان کے اہل بیت کی پرزور تردید کے بعد بھی اس فتنہ کا دروازہ بند نہیں ہوا اور اس کے مضر نتائج اور گمراہ کن عقائد تاحال موجود ہیں، جن کا خمیازہ اُمت صدیوں سے بھگتی چلی آرہی ہے۔

دوسری انتہا: خوارج

جنگ صفین میں تحکیم قبول کر لینے کا ایک شدید رد عمل یہ ہوا کہ حضرت علی رضی اللہ عنہ کے لشکر کی ایک معتد بہ اور قابل لحاظ تعداد اس مسئلہ پر آپ رضی اللہ عنہ کی مخالفت کے اعتبار سے دوسری انتہا تک پہنچی اور ”خوارج“ کہلائی۔ جب حکم بنانے کا مطالبہ ہوا تو دونوں لشکروں میں سے کسی نے اعتراض نہیں کیا۔ لیکن اس کے ناکام ہو جانے اور صفین سے کوفہ واپس آنے کے بعد ان خوارج نے حضرت علی رضی اللہ عنہ پر کفر کا فتویٰ لگایا۔ معاذ اللہ! ثم معاذ اللہ، نقل کفر کفر نہ باشد، انہیں کافر قرار دیا۔ اور کافر ہو گئے تو مرتد ہو گئے۔ اب توبہ کریں، تجدید ایمان کریں، ورنہ ارتداد کے باعث واجب القتل ہیں۔ ان کا موقف یہ تھا کہ آپ نے تحکیم کیوں قبول کی، جبکہ الفاظ قرآنی ﴿إِنَّ الْحُكْمَ لِلَّهِ﴾ کے مطابق اللہ کے سوا کوئی حکم نہیں، کوئی حاکم نہیں، کوئی حکم دینے کا مجاز نہیں۔ آپ نے کیسے کسی کو حکم مان لیا؟ گویا آپ کو اس بات پر یقین نہیں ہے کہ آپ خلیفہ برحق ہیں، آپ نے اس صریح واضح اور بین بات کو متنازع تسلیم کر لیا اور یہ مان لیا کہ آپ کی خلافت نزاعی ہے۔ خوارج ان اعتراضات کی بنیاد پر حضرت علی رضی اللہ عنہ پر ارتداد کا بہتان لگا کر آپ سے توبہ اور تجدید ایمان کا مطالبہ کرتے تھے۔

حضرت علی رضی اللہ عنہ بڑے حلیم الطبع، صلح جو اور نرم مزاج کے مالک تھے۔ آپ کو خون ریزی قطعی پسند نہیں تھی۔ چنانچہ آپ نے آخری حد تک کوشش کی کہ خوارج اپنی ضلالت اور گمراہی سے توبہ کر لیں اور باز آجائیں۔ حضرت علی رضی اللہ عنہ نے ان کے ساتھ گفت و شنید اور افہام و تفہیم کی انتہائی کوشش کی۔ بہت سے سربرآوردہ لوگوں کو بار بار ان کے پاس بھیجا۔ ان کے قائدین کو بلا کر، خود بھی انہیں خوب سمجھایا، اور جب وہ اپنے اس موقف سے ہٹنے کے لیے بالکل تیار نہ ہوئے تو یہاں تک فرمایا کہ اگر تم اس عقیدے پر قائم رہو اور یہ باطل نظریہ اپنے تک محدود رکھو تب بھی میں تمہارے خلاف کوئی اقدام نہیں کروں گا، تم سے کوئی تعرض نہ کروں گا، بشرطیکہ تم بدامنی اور غارت گری کا ارتکاب نہ کرو۔ البتہ اگر فتنہ و فساد پھیلاؤ گے تو پھر مجھے تمہارے خلاف اقدام کرنا پڑے گا۔ لیکن یہ لوگ اتنے پھیرے ہوئے تھے اور اپنے نظریات میں اتنے پختہ تھے کہ انہوں نے حضرت علی رضی اللہ عنہ کے خلاف اقدامات کا سلسلہ شروع کر دیا۔ ابتدا میں یہ چھاپے اور شب خون مارتے اور فرار ہو جاتے، دوبارہ باقاعدہ جنگ سے گریز کرتے، لیکن بالآخر نہروان کے مقام پر دونوں لشکر باقاعدہ مقابلے کے لیے آمنے سامنے آ گئے۔ اُس وقت بھی حضرت علی رضی اللہ عنہ

ہیں، خدا امتحان لیتا ہی ہے، آپ بھی ہمارا امتحان لے رہے ہیں، ہم اس امتحان میں ثابت قدم رہیں گے۔ اس لعین نے سادہ لوح لوگوں پر اس طرح یہ نشہ طاری کر دیا تھا کہ ستر آدمی اس موقع پر اس کے ساتھ تھے اور اس عقیدہ باطلہ میں اس کے ہم نوا تھے۔ روایات میں آتا ہے کہ حضرت علی رضی اللہ عنہ نے ان کو توبہ کے لیے تین دن کی مہلت دی اور قید کر دیا۔ لیکن ابن سبا اور اس کے ساتھی باز نہ آئے اور انہوں نے توبہ سے انکار کر دیا۔ آخر کار حضرت علی رضی اللہ عنہ نے ایک خندق کھدوائی، اس میں آگ جلوائی اور ان سب کو آگ اور اس کے دھوئیں سے مار دیا^(۱)۔ حضرت علی رضی اللہ عنہ نے امیر المومنین کی حیثیت سے اس بدترین شرک کی جو بدترین سزا ہونی چاہیے تھی وہ نافذ کی۔ یہ شرک ہی نہیں بلکہ کھلم کھلا ارتداد تھا کیونکہ وہ سب مسلمان ہونے کے مدعی تھے اور خود کو مسلمان کہتے ہوئے کسی انسان کو خدا مان لینے سے بڑا ارتداد اور کون سا ہوگا۔ بعض روایات کے مطابق ان جلّائے جانے والوں میں عبد اللہ بن سبا شامل نہیں تھا۔

ابن سبا کی شخصیت

میری اب تک کی گفتگو سے یہ بات واضح ہو گئی ہوگی کہ عبد اللہ بن سبا نہایت غالی اور کٹر یہودی تھا اور اس نے اسلام کو نقصان پہنچانے کے لیے اسی طرح اسلام کا لبادہ اوڑھ لیا تھا جیسے پولوس نے مسیحیت کا۔ اُس نے حضرت مسیح کو ”خدا کا بیٹا“ بنایا تھا اور اس نے حضرت علیؑ کو ”خدا“ بنا دیا۔ دنیا میں آج بھی چند فرقے حضرت علی رضی اللہ عنہ کی اُلوہیت کا عقیدہ رکھتے ہیں۔ ہمارے ملک کے آغا خانیوں کے علاوہ شام اور لبنان میں ”نصیری“ نام کا ایک فرقہ حضرت علی رضی اللہ عنہ کو آج بھی خدا مانتا ہے۔ عبد اللہ بن سبا کے بارے میں آج کل ایک گروہ کے بعض حضرات نے یہ کہنا شروع کر دیا ہے کہ تاریخ میں اس نام کی کوئی حقیقی شخصیت موجود نہیں تھی، یہ محض افسانوی اور مفروضہ شخصیت ہے۔ حالانکہ اس شخص کے تذکرے تاریخ اسلامی کی متعدد مستند کتابوں میں کثرت کے ساتھ ملتے ہیں۔ جس طرح اہل سنت کے نزدیک احادیث کی معتبر ترین کتاب صحیح بخاری ہے اسی طرح اثنا عشری امامیہ اہل تشیع کے نزدیک ان کی کتب حدیث میں سب سے زیادہ مستند و معتبر ابو جعفر یعقوب کلینی رازی کی کتاب ”الجامع الکافی“ ہے اور اہل تشیع کے ہاں احادیث کے راویوں کے بارے میں ”اسماء الرجال“ کی سب سے زیادہ قابل اعتماد کتاب ابو عمر الکشی کی ”رجال کشی“ ہے اس کتاب کا پورا نام ”معرفۃ اخبار الرجال“ ہے۔ اس کتاب میں حضرت زین العابدین، حضرت محمد باقر^(۱) اور حضرت جعفر صادق رضی اللہ عنہ کے متعدد اقوال موجود ہیں جن میں اس شخص عبد اللہ بن سبا کا ذکر ہے۔ رجال کشی میں حضرت جعفر صادق رضی اللہ عنہ کا یہ قول اسناد کے ساتھ موجود ہے:

”خدا ابن سبا پر لعنت کرے۔ اس نے حضرت علی رضی اللہ عنہ کے متعلق ربوبیت کا دعویٰ کیا، خدا کی قسم امیر المومنین اللہ کے بندے تھے۔ ہلاکت ہو اس پر جو ہم پر جھوٹ باندھتا ہے اور لوگ ہمارے بارے میں وہ کچھ کہتے ہیں جو ہم اپنے بارے میں نہیں کہتے۔ ہم بارگاہ الہی میں ان لوگوں سے اپنی براءت کا اعلان کرتے ہیں۔“

اسی طرح رجال کشی میں حضرت زین العابدین رضی اللہ عنہ سے روایت ہے:

”جس نے حضرت علی رضی اللہ عنہ پر افترا کیا اس پر اللہ لعنت کرے۔ جب عبد اللہ بن سبا کو یاد کرتا ہوں تو میرے رونگٹے کھڑے

القتل ٹھہرایا اور ان کے ایک شقی نے آخر کار اس بطل حلیل کو شہید کر ڈالا۔ گویا اپنی دانست میں آپ ﷺ کو قتل کی سزا دے دی۔ اور دوسری انتہا پر عبداللہ بن سبا اور اس کی معنوی ذریت پہنچی، جس نے حضرت علی رضی اللہ عنہ کو خدا قرار دیا اور اس کفر، شرک اور باطل عقیدے کی خاطر اپنی جانیں دے دیں۔ اب آپ سوچے کہ کسی اور صحابی کے بارے میں ان دو انتہاؤں کا عشرِ عشر بھی کہیں نظر نہیں آئے گا۔

موجودہ دور میں غلو کے مظاہر

میں نے یہ جو انتہائیں بیان کی ہیں، ان کے بانی مہانی تو وہ ہیں جو دائرہ اسلام سے باہر ہیں۔ اب ذرا دائرہ اسلام کے اندر ان انتہاؤں کے مختلف شاخسانوں اور باطل اثرات کا جائزہ لیجیے۔

محبت میں غلو

اس ضمن میں اہل تشیع کے ذکر و سردست ایک طرف رکھیے، امامت معصومہ ان کا بنیادی عقیدہ ہے۔ میں کہتا ہوں کہ مسنیوں کا جو حال ہے، اس پر غور کیجیے۔ کیا ہمارے عوام الناس بلکہ خواص کے بھی قابل اعتناء حصہ کی زبانوں پر ”علی مشکل کشا“ اور ”یا علی مدد“ کے الفاظ چڑھے ہوئے نہیں ہیں؟ ایک اعتبار سے یہ سب سہائیت کے عقیدے کے ظہور اور اسی کے اثرات ہیں۔ آپ غور کیجیے کہ کوئی ”یا محمد ﷺ مدد“ نہیں کہتا، ”محمد ﷺ مشکل کشا“ کے الفاظ کسی مسنی کی زبان پر نہیں آتے۔ تو کیا حضرت علیؑ جناب محمد ﷺ سے بھی اونچے ہیں؟ ایک گروہ اپنے امتیاز کے انظار کے لیے ضرور اپنی مساجد پر ”یا محمد ﷺ“ لکھوا لے گا اور اس کے طغرے گھروں میں لگا لے گا، مگر آج تک کبھی ”یا محمد مدد“ اور ”محمد مشکل کشا“ کے الفاظ سننے میں نہیں آئے^(۱)۔ یہ ظلم جناب محمد ﷺ کی ذات کے ساتھ نہیں ہوا۔ یہ اللہ کی خصوصی حفاظت کا مظہر ہے کہ اس طرح کا شرک اس کے آخری نبی ﷺ کے نام کے ساتھ منسوب نہیں ہوا۔

بغض و عداوت میں غلو

اسی طرح اگر آپ دوسری انتہا کو دیکھنا چاہیں گے، یعنی حضرت علی رضی اللہ عنہ کی عداوت اور دشمنی کو جس کا خوارج نے ارتکاب کیا تھا، تو ہم مسنیوں میں بھی ایک طبقہ موجود ہے، اور یہ اچھے خاصے پڑھے لکھے لوگوں پر مشتمل ہے جو ایک ردِ عمل کا شکار ہو کر حضرت علی رضی اللہ عنہ کے بارے میں کہتا ہے کہ وہ خلافت کے امیدوار تھے یا کسی وجہ سے حضرت عثمان رضی اللہ عنہ کی شہادت میں ان کا ہاتھ بھی تھا۔ معاذ اللہ، ثم معاذ اللہ! بدقسمتی سے ایسے لوگ ہماری صفوں میں موجود ہیں اور یہ ناصبی کہلاتے ہیں۔ یہ طبقہ خلافت بنی اُمیہ سے چلا آ رہا ہے اور ایک خاص ردِ عمل سے متاثر ہو کر وہی کام کر رہا ہے جو خوارج اور عبداللہ بن سبا نے کیا تھا۔ نتیجہ تو ایک ہی نکلتا ہے۔ صحابہؓ اور وہ بھی کبار صحابہ رضی اللہ عنہم میں سے کسی کو مہتمم کر دیا جائے، ان کی سیرت کو کسی طرح داغدار کر دیا جائے تو اصل داغ کہاں لگے گا؟ جناب محمد رسول اللہ ﷺ کی ذات اقدس پر! صحابہ کرامؓ تو جناب محمد ﷺ کی تربیت کا شاہکار ہیں۔ یہ حضور ﷺ کی دعوت، تعلیم، تلقین، تربیت اور تزکیہ کے اعلیٰ ترین نمونے ہیں۔ رضوان اللہ علیہم اجمعین۔ آپ کو معلوم ہے کہ

نے بڑی کوشش کی کہ جنگ کی نوبت نہ آئے، ان کے ساتھ مصالحت ہو جائے اور انہیں سمجھا دیا جائے۔ آپ نے آخری تدبیر یہ اختیار کی کہ حضرت ابو موسیٰ اشعرئٰ کو سفید جھنڈا دے کر ایک طرف کھڑا کر دیا اور اعلان کر دیا کہ جو بھی اس جھنڈے تلے آ جائے گا اس کے لیے امان ہے۔ وہ گویا غیر جانبدار ہو گیا، ادھر رہا نہ ادھر رہا۔ آپ کی اس تدبیر سے کافی لوگ خوارج کے لشکر سے نکل کر ادھر چلے گئے۔ اس کے بعد بھی خوارج کے لشکر میں قریباً ساڑھے چار ہزار افراد باقی رہ گئے۔ پھر جب دوبارہ جنگ ہوئی تو ان میں سے نو افراد کے سوا سب کے سب ہلاک ہو گئے۔ یہ لوگ اس بہادری سے لڑے کہ ان کی شجاعت کے تذکرے تاریخ کے اوراق میں ثبت ہو گئے۔ اس سے اندازہ کیجئے کہ بعض اوقات مغالطہ بھی کس قدر شدید ہوتا ہے۔ تھا تو یہ ان کا مغالطہ ہی، لیکن اتنا شدید کہ وہ سمجھتے تھے کہ ہم حق پر ہیں اور حضرت علیؑ اور ان کے ساتھی ناحق پر ہیں۔ چنانچہ انہوں نے اپنے اس باطل نظریے اور عقیدے کی خاطر اپنی جانیں دے دیں جو ان کے قلوب و اذہان میں بیٹھ گیا تھا۔ تو یہ بات جان لیجیے کہ نظریے اور عقیدے کی محبت، خواہ وہ باطل ہی کیوں نہ ہو، انسان کو جان کی بازی لگانے پر آمادہ کر دیتی ہے۔ بہر حال دورِ علوی میں خوارج نے ایک باقاعدہ فرقہ کی صورت اختیار کر لی تھی۔ ان کے علیحدہ عقائد تھے جن کے بارے میں وہ بڑے متشدد تھے۔ بنو عباس کی خلافت کے آغاز تک ان کی شورشیں اور بغاوتیں جاری رہیں۔ غالباً عباسی خلیفہ ابو جعفر منصور نے ان کا پوری طرح قلع قمع کیا۔

خوارج کے ہاتھوں حضرت علیؑ کی شہادت

جنگ صفین کے فوراً بعد ہی تین خارجیوں نے خفیہ طور پر طے کیا کہ جب تک تین اشخاص حضرت علیؑ امیر معاویہ اور حضرت عمرو بن العاص رضی اللہ عنہ (رضی اللہ عنہ) صفحہ ہستی پر موجود ہیں دنیاۓ اسلام کو خانہ جنگی سے نجات نہیں مل سکتی۔ چنانچہ یہ تینوں بیک وقت ان تین حضرات کو قتل کرنے پر تیار ہو گئے اور اس کے لیے تاریخ اور وقت طے ہو گیا۔ ابنِ نجم کے ہاتھوں کوفہ میں حضرت علی رضی اللہ عنہ نے جامِ شہادت نوش کیا۔ اس شقی اور بد بخت سے ایک خوبصورت خارجی عورت نے مہم کی کامیابی کے بعد شادی کا وعدہ کیا تھا۔ اسی روز دمشق میں نماز فجر ہی کے دوران امیر معاویہ رضی اللہ عنہ پر حملہ ہوا لیکن وارا و چھاپڑا اور وہ بچ گئے۔ حملہ آور گرفتار ہو گیا جسے قتل کر دیا گیا۔ عمرو بن العاص رضی اللہ عنہ اس صبح کو خود امامت کے لیے نہیں آئے تھے۔ ان کے دھوکے میں وہ صاحب شہید ہوئے جو ان کی جگہ امامت کر رہے تھے۔ عبدالرحمن بن ملجم نے زہر آلود خنجر سے حضرت علی رضی اللہ عنہ پر اُس وقت وار کیا جب آپ رضی اللہ عنہ فجر کی نماز پڑھا رہے تھے، سرسجدہ میں تھا اور دل راز و نیاز الہی میں مصروف تھا۔ سر پر کاری زخم آیا۔ زندگی کی امید نہ رہی۔ حضرات حسین رضی اللہ عنہ کو نہایت مفید نصائح کیں۔ اُسی روز یعنی ۲۰ رمضان المبارک ۴۰ھ جمعہ کی شب کو فضل و کمال، رشد و ہدایت اور تقویٰ و طہارت کا یہ آفتاب ہمیشہ کے لیے غروب ہو گیا..... اِنَّا لِلّٰہ وَاِنَّا اِلَیْہِ رَاجِعُونَ۔ ابنِ نجم گرفتار ہو گیا تھا۔ آپ نے وصیت کی کہ اگر میں بچ گیا تو خود ہی اس سے نمٹ لوں گا، اگر میری موت واقع ہو جائے تو قصاص میں اسے قتل کر دیا جائے اور اس کی لعش کی کوئی بے حرمتی نہ کی جائے۔

ایک تقابل

اب آپ دیکھیے کہ ایک انتہا یہ ہے کہ خوارج نے خلیفہ راشد امیر المؤمنین حضرت علی رضی اللہ عنہ کو مرتد قرار دے کر واجب

حضرت علیؑ کا مزاج اور مقام

اب آئیے اس طویل بحث کی طرف جو میں نے ”مزاج“ کے بارے میں ابتدا میں کی ہے۔ آپ بھی جاننا چاہتے ہوں گے کہ میں نے جو ”مزاج“ بیان کئے ہیں ان میں حضرت علیؑ کو میں کس مقام پر سمجھتا ہوں۔ میرے نزدیک صحابہ کرامؓ میں حضرت علیؑ کی شخصیت ”Ambivert“ ہے۔ ایک جامع الصفات شخصیت جس کے اندر دونوں رنگ موجود ہیں صدیقیت کا بھی اور شہادت کا بھی۔ حضور ﷺ کی شخصیت کا ایک عکس جامعیت کے ساتھ آپ کو حضرت علیؑ کی شخصیت میں نظر آئے گا۔

شیر خدا کی شجاعت

حضرت علیؑ کی شخصیت میں کمال درجہ کی شجاعت اور بہادری تھی جو صرف چھپی ہوئی نہیں تھی بلکہ ظاہر و باہر تھی۔ اگرچہ حضرت ابوبکرؓ بھی یقیناً بہت شجاع تھے۔ اس خطبہ کے الفاظ یاد کیجیے جو حضرت علیؑ نے صدیق اکبرؓ کے انتقال پر دیا تھا کہ ”اے ابابکر! ہم میں سب سے زیادہ شجاع اور بہادر آپ تھے۔ وہ تم تھے جو بدر کی شب محمد رسول اللہ ﷺ کی آرام گاہ پر پہرہ دے رہے تھے اور اللہ نے اپنے پیارے رسول ﷺ کی غارتور اور اٹائے سفر ہجرت کی رفاقت کے لیے آپ کو منتخب فرمایا تھا۔“ لیکن حضرت ابوبکرؓ کی شجاعت کا ظہور اس طرح سے نہیں ہوا جس طرح حضرت علیؑ کی شجاعت کا ہوا۔ حضرت ابوبکرؓ کا کسی پہلوان سے مقابلے کا کوئی ذکر سیرت کی کتابوں میں نہیں ملتا۔ ارادہ اور عزم کی بات اور ہے کہ جب آپؑ کے بیٹے عبدالرحمنؓ نے جو غزوہ بدر تک ایمان نہیں لائے تھے ایمان لانے کے بعد آپؑ سے کہا کہ ”ابا جان بدر میں آپؑ میری تلوار کی زد میں آگئے تھے لیکن میں نے آپؑ کا لحاظ کیا اور اپنا ہاتھ روک لیا“ تو جواب میں آپؑ نے فرمایا: ”بیٹے تم نے یہ اس لیے کیا کہ تم باطل کے لیے لڑ رہے تھے۔ خدا کی قسم اگر تم میری زد میں آ جاتے تو میں تمہیں کبھی نہ چھوڑتا۔“ اسی عزیمت اسی قوت ارادی اس استقامت اور اسی شجاعت کا اظہار اُس وقت ہوا جب مسند خلافت پر بیٹھنے کے بعد آپؑ سے حضرت عمر فاروقؓ اور دوسرے اکابر صحابہؓ نے یہ کہا تھا کہ مانعین زکوٰۃ کے خلاف فی الوقت محاذ نہ کھولے۔ اس لیے کہ مسلمانوں کی بیشتر افواج فتنہ ارتداد کی سرکوبی میں مصروف تھیں جو بڑے پیمانے پر عرب کے بعض علاقوں میں پھیل گیا تھا۔ تو اس پیکر عزیمت نے کہا تھا کہ ”خدا کی قسم اگر مجھے یہ یقین ہو کہ کتے میری لاش کو نوچ کھسوت ڈالیں گے تب بھی میں ان مانعین زکوٰۃ کے خلاف اقدام سے باز نہیں آؤں گا۔ اور اگر وہ حضور ﷺ کے زمانے میں زکوٰۃ میں اونٹ کے ساتھ رسی بھی دیتے تھے اور اب رسی نہ دیں تو بھی میں ان کے خلاف جہاد کروں گا۔ کسی نے میرا ساتھ نہ دیا تو میں اکیلا جہاد کروں گا۔“ لیکن اسے چھپی ہوئی (potential) شجاعت کہا جائے گا۔ یہ اس طرح ظاہر نہیں ہوئی جیسے میدان جنگ میں حضرت حمزہؓ کی شجاعت اور حضرت عمرؓ کی بہادری کا ظہور ہوا۔ حضرت عمرؓ کی وہ بات یاد کیجیے جو آپؑ نے مکہ سے مدینہ کی طرف ہجرت کرتے وقت کہی۔ آپؑ نے پہلے کعبہ کا طواف کیا اور پھر اعلان کیا کہ میں مدینہ ہجرت کر رہا ہوں جس کی خواہش ہو کہ اس کی ماں اس کو روئے وہ آئے اور میرا راستہ روک لے۔ سب کے سب مشرک دم بخود رہ گئے۔ یہ بات حضرت ابوبکرؓ میں آپ کو نظر نہیں

درخت اپنے پھل سے پہچانا جاتا ہے۔ تو جناب محمد رسول اللہ ﷺ انہی صحابہؓ ہی سے تو پہچانے جائیں گے۔ آپ کسی سکول کی ایک عام کلاس میں جاتے ہیں اور اگر کلاس کا نتیجہ اچھا ہے تو آپ اس کا کریڈٹ کس کو دیں گے؟ کامیابی کا سہرا کس کے سر پر باندھیں گے؟ استاد کے سر پر! — لیکن اگر کلاس کا رزلٹ بحیثیت مجموعی خراب آ رہا ہے تو آپ کس کو مور و الزام ٹھہرائیں گے؟ استاد کو — تو معاملہ درحقیقت یہ ہے کہ ”ناوک نے تیرے صید نہ چھوڑا زمانے میں!“ — کوئی چاہے حضرات ابوبکر و عمر اور عثمانؓ کی سیرت کو دانداز کرے چاہے علیؑ کی سیرت کو بات تو ایک ہی ہے۔ چاروں اسی درخت کے پھل ہیں۔ چاہے ادھر سے تیر چلا دو چاہے ادھر سے چلا دو وہ تیر پہنچے گا حضرت محمد ﷺ کی ذات مبارکہ پر۔ ہاں یہ مکرو فریب اور ہوشیاری و چالاکی ہے کہ اگر براہ راست حضور ﷺ کی ذات کو ہدف بنائیں گے تو یقیناً خون کی ندیاں بہہ جائیں گی چنانچہ عبداللہ بن سبا اور اس کے ساتھیوں نے اس لیے یہ ترکیب سوچی کہ ذرا نیچے اتر کر صحابہؓ کی سیرتوں کو مشکوک بنا دو تو اس کی زد از خود حضور ﷺ کی ذات پر پڑے گی۔ لہذا جو شخص بھی یہ کام کرتا ہے وہ چاہے حضرت ابوبکرؓ اور حضرت عمرؓ کی سیرت پر حملہ کرے چاہے وہ حضرت عثمانؓ اور حضرت علیؑ کی سیرت کو دانداز کرے چاہے حضرات حسینؓ اور حضرت معاویہؓ کی سیرت کو دانداز کرے بات تو حضور ﷺ کی ذات تک پہنچے گی۔ لہذا خود کو سنی کہنے والا جو شخص بھی ان حضرات کرامؓ میں سے کسی کی ذات پر بھی حملہ کرے گا ان کی نیٹوں پر کسی شک کا اظہار کرے گا یا ان کے بارے میں کوئی الزام تراشی کرے گا میرے نزدیک اسے سنی کہلانے کا حق قطعاً نہیں ہے کیونکہ جو بھی یہ کام کرتا ہے وہ گویا آنحضور ﷺ اور صحابہ کرام رضوان اللہ علیہم اجمعین کے دشمنوں کا آلہ کار بن رہا ہے۔

مسئلہ کے اس پہلو کی اہمیت کی وضاحت کے لیے میں نبی اکرم ﷺ کی ایک مشہور حدیث سنا کر آگے بڑھوں گا۔ یہ وہ حدیث ہے جو عموماً خطبات جمعہ میں بھی پڑھی جاتی ہے۔ اس کے راوی حضرت عبداللہ بن مغفلؓ ہیں۔ وہ کہتے ہیں کہ میں نے رسول اللہ ﷺ کو یہ فرماتے ہوئے سنا:

اللَّهُ فِي أَصْحَابِي لَا تَتَّخِذُوهُمْ غَرَضًا يَغْدِي فَمَنْ أَحَبَّهُمْ فَبِحَبِي أَحَبَّهُمْ وَمَنْ أَبْغَضَهُمْ فَبِغْضِي أَبْغَضَهُمْ وَمَنْ آذَاهُمْ فَقَدْ آذَانِي وَمَنْ آذَانِي فَقَدْ آذَى اللَّهَ وَمَنْ آذَى اللَّهَ يُوْشِكُ أَنْ يَأْخُذَهُ (۱)

”میرے صحابہؓ کے بارے میں اللہ سے ڈرو ان کو میرے بعد (تفہیم کا) نشانہ نہ بناؤ۔ پس جس شخص نے ان کو محبوب جانا تو میری محبت کی وجہ سے محبوب جانا اور جس شخص نے ان کے ساتھ بغض رکھا تو میرے ساتھ بغض کی وجہ سے ان کے ساتھ بغض رکھا۔ اور جس نے ان کو تکلیف دی اس نے مجھے تکلیف دی اور جس نے مجھے تکلیف دی اس نے اللہ کو تکلیف دی اور جس نے اللہ کو تکلیف دی تو عنقریب وہ اسے گرفت میں لے لے گا۔“

آئے گی۔

میں یہاں ایک بات اور بھی عرض کر دوں، لیکن خدارا میری بات کو غلط مفہوم میں نہ لیجیے گا۔ نبی اکرم ﷺ میں شجاعت اور بہادری بتمام وکمال موجود تھی، لیکن اس کا بھی اس طور سے ظہور نہیں ہوا۔ بلاریب وشبہ ساری نوع انسانی میں سب سے زیادہ شجاع اور بہادر جناب محمد ﷺ ہیں۔ شجاعت جیسا اعلیٰ وصف یقیناً سب سے بڑھ کر حضور ﷺ میں تھا اور اس کا ظہور غزوہ حنین کے موقع پر ہوا بھی ہے۔ جب ایک عام بھگدڑ مچ گئی، لوگ منتشر ہو گئے تو حضور ﷺ اُس وقت اپنی سواری سے اترے، علم اپنے دست مبارک میں لیا اور یہ رجز پڑھا۔

اَنَا النَّبِيُّ لَا كَذِبَ اَنَا ابْنُ عَبْدِ الْمُطَّلِبِ^(۱)

میرا گمان ہے کہ یہ رجز حضور ﷺ نے فی البدیہہ پڑھا ہے اور گویا یہ واحد شعر ہے جو حضور ﷺ نے اپنی پوری زندگی میں کہا ہے۔ بہر حال اُس وقت آپ کی شجاعت سامنے آئی ہے۔ تو ایک شجاعت چھپی ہوئی ہے جبکہ ایک ہوتی ہے ظاہر و باہر شجاعت۔ حضرت علی رضی اللہ عنہ کی شجاعت صرف چھپی ہوئی نہیں بلکہ ظاہر و باہر اور نمایاں شجاعت ہے۔ وہ شجاعت جو بدر میں ظاہر ہو رہی ہے جب کہ شیبہ بن ربیعہ اور ولید بن عتبہ بن ربیعہ دونوں حضرت علیؑ کے ہاتھوں واصل جہنم ہوئے۔ پھر آپ کی تلوار نے بجلی کی طرح چمک چمک کر اعدائے اسلام کے خرمن ہستی کو جلا دیا۔ غزوہ اُحد میں حضرت مصعب بن عمیر رضی اللہ عنہ کے شہید ہونے کے بعد حضرت علیؑ نے بڑھ کر ان کے ہاتھ سے علم سنبالا اور چند صحابیوں کے ساتھ مل کر بے جگری کے ساتھ لڑتے ہوئے مشرکین کا رخ پھیر دیا، جو حضور ﷺ کی طرف یلغار کی کوشش کر رہے تھے۔

پھر اسی شجاعت کا ظہور ۵ھ میں غزوہ احزاب کے موقع پر ہوا۔ چند کفار کبھی کبھی گھڑوں پر سوار ہو کر خندق میں گھس کر حملہ کیا کرتے تھے۔ ایک دفعہ حملہ آوروں میں عمرو بن عبدو دجھی شامل تھا جو پورے عرب میں مانا ہوا بہت بڑا پہلوان تھا۔ اُس وقت اس کی عمر نوے برس کی تھی لیکن پورے عرب میں کوئی اس کے ساتھ مقابلہ کا تصور بھی نہیں کر سکتا تھا۔ اس نے مبارزت طلب کی اور نعرہ لگایا کہ ہے کوئی جو میرا دود بدمقابلہ کرے؟ اُس وقت حضرت علی رضی اللہ عنہ مقابلہ کے لیے آگے بڑھے۔ وہ ہنسا اور بولا: تم میرا مقابلہ کرنے آئے ہو؟ نام کیا ہے تمہارا؟ اس نے بڑے استہزاء سے انداز میں کہا کہ میری عادت رہی ہے کہ جب میرا کسی سے مقابلہ ہوتا ہے تو اس کی تین خواہشوں میں سے ایک ضرور پوری کرتا ہوں۔ بولو تمہاری کیا خواہش ہے؟ حضرت علیؑ نے فرمایا کہ میری اولین خواہش تو یہ ہے کہ تم ایمان لے آؤ۔ اس نے کہا کہ اس کا کوئی سوال نہیں۔ حضرت علی رضی اللہ عنہ بولے کہ میری دوسری خواہش یہ ہے کہ تم میدان جنگ سے واپس چلے جاؤ۔ وہ ہنسا اور بولا یہ بزدلی کا کام میں کروں! یہ کبھی نہیں ہو سکتا۔ حضرت علیؑ نے فرمایا تو پھر تیسری خواہش یہ ہے کہ آؤ مقابلہ کرو تا کہ میں تمہیں قتل کر دوں۔ یہ حضرت علی رضی اللہ عنہ کی ذہانت و فطانت کا بھی مظہر ہے کہ آنجنابؑ نے پہلے اس کو حکمت کے ساتھ دعوت حق دی، پھر دعوت مقابلہ۔ لیکن اس بد بخت کے نصیب میں ایمان کی سعادت نہیں تھی۔ حضرت علی رضی اللہ عنہ کی بات پر وہ بھونچکا رہ گیا کہ یہ پہلی بار ہوا ہے کہ میرے منہ پر کوئی مجھے قتل کرنے کی دھمکی دے۔ پھر وہ برہم ہو کر گھوڑے سے کود پڑا۔ تھوڑی دیر تک شجاعانہ مقابلہ کے بعد حضرت علیؑ کی تلوار نے اس کو

اصل جہنم کر دیا۔

غزوہ خیبر کے موقع پر حضرت علی رضی اللہ عنہ حضور ﷺ کے ہمراہ تھے۔ خیبر میں یہودیوں کے سات قلعے تھے۔ چھ تو فتح ہو گئے، لیکن آخری قلعہ قوص زیادہ سخت ثابت ہوا۔ پہلے حضرت ابوبکر رضی اللہ عنہ اور ان کے بعد حضرت عمر رضی اللہ عنہ اس کی تسخیر کے لیے مامور ہوئے، لیکن کامیابی نہ ہوئی۔ پھر حضور ﷺ نے فرمایا کہ میں کل ایک ایسے بہادر کو علم دوں گا جو خدا اور رسول کا محبوب ہے اور اس قلعہ کی فتح اس کے لیے مقدر ہے۔ صبح ہوئی تو ہر جاں نثار متمنی تھا کہ کاش اس فخر و شرف کا تاج اس کے سر کی زینت بنے۔ حضور ﷺ نے دفعتاً حضرت علیؑ کو پکارا۔ وہ آشوب چشم میں مبتلا تھے۔ حضور ﷺ نے ان کی آنکھوں پر لعاب دہن لگایا جس سے ان کی تکلیف جاتی رہی۔ پھر علم مرحمت فرمایا۔ اس قلعہ کا سردار مرحب نامی یہودی تھا جو فتنوں حرب میں یکتا و یگانہ شمار ہوتا تھا، جسٹ کے لحاظ سے بھی بڑا نحیم اور شحیم تھا۔ علم لینے کے بعد حضرت علیؑ نے پوچھا: حضور کیا میں قلعہ والوں کو قتل کر دوں؟ حضور ﷺ نے اس موقع پر یہ تاریخی جملہ فرمائے: ”نہیں علی رضی اللہ عنہ پہلے ان پر اسلام پیش کرو، ان کو دعوت دو، کیونکہ تمہاری کوششوں سے اگر ایک شخص بھی مسلمان ہو گیا تو وہ تمہارے لیے سرخ اونٹوں سے بہتر ہے۔ اس حدیث شریف کے آخری حصہ کے الفاظ یہ ہیں: ((فَوَاللّٰہِ لَآنَ یَهْدِی اللّٰہُ بِکَ رَجُلًا وَّاحِدًا خَیْرٌ لَّکَ مِنْ اَنْ یَّکُوْنَ لَکَ حُمْرُ النَّعَمِ))“^(۱) (یہ حدیث متفق علیہ ہے اور اس کے راوی حضرت سہیل بن سعد ہیں۔)

حضرت علی رضی اللہ عنہ نے جب قلعہ قوص کا محاصرہ کیا تو مرحب آہن پوش ہو کر ہتھیار سجا کر بڑے جوش و خروش کے ساتھ یہ متکبرانہ رجز پڑھتا ہوا مبارزت کے لیے نکلا:۔

قَدْ عَلِمْتُ خَيْرًا نِّیْ مَّرْحَبُ
شَاكِي السَّلَاحِ بَطْلٌ مُّجَرَّبُ
اِذَا الْحُرُوبُ اَقْبَلَتْ تَلَهُبُ

”خیبر مجھے جانتا ہے کہ میں مرحب ہوں، مسلح پوش، بہادر اور تجربہ کار ہوں۔ جب جنگ میرے سامنے آتی ہے تو بھڑک اٹھتی ہے۔“

فاتح خیبر علی مرتضیٰ رضی اللہ عنہ نے جواب میں یہ رجز پڑھا:۔

اَنَا الَّذِي سَمَّتْنِي اُمِّي حَيْدَرَه
كَلَيْتَ غَابَاتٍ كَرِيهٍ اَلْمَنْظَرَه
اَوْفِيهِمْ بِالصَّاعِ كَيْلَ السَّنْدَرَه

”میں وہ ہوں جس کا نام میری ماں نے حیدر رکھا ہے۔ جنگل کے شیر کی طرح مہیب اور ڈراؤنا۔ میں دشمنوں کو نہایت سرعت سے قتل کرتا ہوں۔“

اور جھپٹ کر ایک ہی وار میں اس کا کام تمام کر دیا۔ اس کے بعد آپؑ نے قلعہ پر حملہ کیا اور حیرت انگیز شجاعت کا مظاہرہ کرتے

ہوئے اس کو فتح کر لیا۔

غزوہ حنین میں بھگدڑ کے وقت ثابت قدم رہنے والوں میں حضرت علیؓ بھی شامل تھے۔

شعر و ادب اور فصاحت و بلاغت

اب جبکہ حضرت علیؓ کے ایک رجز کا ذکر آ گیا تو عرض کرتا چلوں کہ جہاں آپؓ میں ظاہر و باہر شجاعت کا جو ہر موجود ہے اور قوائے عملیہ انتہائی چاق و چوبند ہیں، جن کے ظہور کے چند واقعات میں نے آپؓ کو سنائے وہاں حضرت علیؓ شعر و ادب میں بھی بڑا اونچا مقام رکھتے ہیں۔ آپؓ فصاحت و بلاغت کی معراج پر ہیں۔ عام طور پر جو لوگ شجاع اور مرد میدان ہوتے ہیں ان میں شعر و ادب اور فصاحت و بلاغت کا ذوق بہت کم ہوتا ہے لیکن حضرت علیؓ اس بحر کے بھی شناور ہیں۔ افسح العرب تو یقیناً جناب محمد رسول اللہ ﷺ ہیں۔ حضور ﷺ کا اپنا قول ہے ”أَنَا أَفْصَحُ الْعَرَبِ“ لیکن حضور ﷺ کے بعد خطابت، فصاحت و بلاغت اور شاعری میں میرے مطالعہ کے بعد صحابہ کرام رضی اللہ عنہم میں حضرت علیؓ کے آس پاس آنے والا بھی کوئی اور نہیں ہے۔ حضرت علیؓ ان گنتی کے چند صحابہؓ میں سے تھے جو لکھنا پڑھنا جانتے تھے۔ پھر آپؓ عربی گرامر کے موجد ہیں، علم نحو کے ابتدائی اصول آپؓ ہی کی طرف منسوب ہیں۔ حضرت علیؓ کے اشعار پڑھیے آج بھی انسان وجد میں آتا ہے۔ کتنے حکیمانہ اشعار ہیں اور ان میں کتنی بے ساختگی ہے۔

يَغُوصُ الْبَحْرَ مَنْ طَلَبَ اللَّالِي

وَمَنْ طَلَبَ الْعُلَى سَهَرَ اللَّيَالِي

وَمَنْ طَلَبَ الْعُلَى مِنْ غَيْرِ كَذِبِ

اضَاعَ الْعَمَرَ فَيَسْئَلُ الْمُحَالِ

ترجمہ: ”جو کوئی بھی موتی چاہتا ہے تو اسے سمندر میں غوطہ لگانا پڑتا ہے۔ اور جو شخص زندگی میں کوئی اونچا مقام حاصل کرنا چاہتا ہے تو اسے راتوں کو جاگنا پڑتا ہے۔ جو کوئی بلندی بھی چاہے اور محنت نہ کرے وہ شخص اپنی عمر کو ایک محال شے کی طلب میں ضائع کر بیٹھتا ہے۔“

تقریر و خطابت

شاعری کے علاوہ تقریر و خطابت میں بھی حضرت علیؓ کو خدا داد ملکہ حاصل تھا۔ مشکل سے مشکل مسائل اور موضوعات پر بھی فی البدیہہ تقاریر فرماتے تھے جو نہایت خلیبانہ مدلل اور مؤثر ہوتی تھیں۔ آپؓ کے خطبات، اشعار اور حکیمانہ اقوال آج بھی ”نچ البلاغہ“ کے نام سے چار جلدوں میں موجود ہیں۔ یہ الگ بات ہے کہ ان میں بہت سارے طب و بابس جمع کر دیا گیا ہے۔ چنانچہ ان میں کتنے صحیح ہیں اور کتنے موضوع بلکہ باطل نظریات سے مملو ہیں اس سوال کو فی الحال نظر انداز کر دیجیے۔ اللہ تعالیٰ نے جن کو فرست مؤمنانہ سے نوازا ہے وہ سونے اور پیتل کی اس آمیزش میں سے زرخاں نکال لاتے ہیں۔ البتہ کسی نے یہ بات صحیح کہی ہے کہ ان خطبات نے ہزاروں لاکھوں اہل تشیع کو ذرا کر و اعظا اور خطیب بنا دیا ہے۔

زہد و قناعت

اگر یہ کہا جائے تو غلط نہیں ہوگا کہ حضرت علی مرتضیٰؓ کی ذات پر وہ زہد ختم ہو گیا جس کا پیکر کامل جناب محمد ﷺ تھے۔ بچپن سے بچپس چھپس برس کی عمر تک حضرت علیؓ رسول اللہ ﷺ کے ساتھ رہے۔ آنحضور ﷺ کا پرتو اور عکس آپؓ کی شخصیت میں پیدا ہونا لازمی تھا۔ لہذا آپؓ کی زندگی میں دنیوی عیش و آرام کا کیا سوال! حضرت فاطمہ الزہراءؓ کے ساتھ رشتہ ازدواج قائم ہوا، الگ مکان میں رہے۔ اس گھریلو زندگی کی آسائشوں کا اندازہ اس سے لگایا جاسکتا ہے کہ حضور ﷺ نے آپؓ کی زرہ فروخت کر کے گھر گرہستی کے لیے جو سامان خرید کر دیا تھا، عمر بھر اس میں کوئی اضافہ نہ ہوسکا۔ حضرت فاطمہؓ کے ہاتھوں میں چکی پیٹے پیٹے گئے پڑ گئے تھے۔ بخاری شریف کی روایت ہے کہ ایک مرتبہ رسول اللہ ﷺ کی لخت جگر اور حضرت علیؓ نے مل کر آنحضور ﷺ سے ایک کنیز یا غلام دینے کی درخواست کی۔ سرور عالم ﷺ نے فرمایا کہ کیا میں تم کو اس سے بہتر چیز نہ بتا دوں؟ پھر آپؓ فرمایا کہ تم دونوں جب رات کو سونے لگو تو ۳۳ بار تسبیح، ۳۳ بار تہمید اور ۳۳ بار تکبیر کہہ لیا کرو۔ حضرت علیؓ فرماتے ہیں کہ اُس وقت سے میں نے اس تسبیح کو کبھی ترک نہیں کیا۔ کسی نے پوچھا کیا صفین کی شب میں بھی نہیں؟ فرمایا کہ ”ہاں صفین میں بھی نہیں!“۔

فقر و درویشی کا یہ عالم تھا کہ ہفتوں گھر میں دھواں نہیں اٹھتا تھا۔ بھوک کی شدت ستانی تو پیٹ پر پتھر باندھ لیتے۔ عہد فاروقی میں جب آپؓ کا وظیفہ مقرر ہوا تو آپؓ اپنی ضروریات کے بقدر رکھ کر باقی سارا مال اللہ کی راہ میں دے دیتے تھے۔ ایام خلافت میں بھی زہد میں کوئی فرق نہیں آیا۔ موٹا جھوٹا لباس اور روکھا پھیکا کھانا آپؓ کے لیے دنیا کی بڑی نعمت تھی۔ مسند احمدؒ ہی کی روایت ہے کہ ایک مرتبہ ایک مہمان شریک طعام تھے انہوں نے معمولی اور سادہ کھانا دیکھ کر کہا: امیر المؤمنین! بیت المال میں اللہ کے فضل سے مال و اسباب کی کافی بہتات ہے۔ آپؓ نے جواب میں فرمایا: ”خلیفہ وقت کو مسلمانوں کے مال میں صرف اتنا حق ہے کہ سادگی کے ساتھ خود کھائے اور اپنے اہل و عیال کو کھائے، بقیہ سارا مال خلق خدا کے لیے ہے۔“۔ دور خلافت میں جب تک مدینہ میں قیام رہا آپؓ کی رہائش اپنے سابقہ مٹی اور گارے سے بنے ہوئے حجرے میں رہی۔ جب دار الخلافہ کو منتقل کیا تو دارالامارت میں قیام کی بجائے ایک میدان میں سادہ خیمہ لگوا کر اس میں قیام کیا، اور فرمایا: ”عمرؓ نے ہمیشہ محلات کو حقارت کی نگاہ سے دیکھا، مجھے بھی اس کی حاجت نہیں، میرے لیے میدان میں خیمہ کافی ہے۔“۔ پھر خیمہ پر نہ کوئی دربان تھا نہ کوئی حاجب۔ خلیفہ وقت ایک معمولی غریب کی طرح زندگی بسر کرتے تھے۔ فیاضی اور داد و دہش کا یہ عالم تھا کہ دور خلافت میں آپؓ عموماً بیت المال کا سارا مال تقسیم کر کے جھاڑ و پھیر دیا کرتے اور پھر دو رکعت نماز شکرانے کے طور پر ادا فرماتے۔ از اللہ الحسنا میں شاہ ولی اللہ دہلویؒ نے ابو عمر بن عبدالبرؒ کے حوالہ سے لکھا ہے کہ حضرت علیؓ نے اپنے دور خلافت میں ایک دفعہ منبر پر خطبہ دیتے ہوئے فرمایا: ”میری تلوار کون خریدتا ہے؟ واللہ اگر میرے پاس تہبند کی قیمت ہوتی (جس کی مجھے اشد ضرورت ہے) تو اس کو فروخت نہ کرتا۔“۔ ایک شخص نے کھڑے ہو کر کہا ”امیر المؤمنین میں آپؓ کو تہبند کی قیمت بطور قرض دیتا ہوں۔“

تکلیف کا احساس تک نہ ہوا۔ علم و فضل اور حکمت

آپؑ کے متعلق جامع ترمذی میں حضور ﷺ کا یہ ارشاد ملتا ہے کہ ”اَنَا مَدِينَةُ الْعِلْمِ وَ عَلِيٌّ بَابُهَا“ (میں علم کا شہر ہوں اور علیؑ اس کا دروازہ ہے۔) اگرچہ امام ترمذیؒ اور چند دیگر محدثین نے اس کی اسناد کو ضعیف بتایا ہے لیکن موضوع کسی نے قرار نہیں دیا۔ اسلام کے علوم و معارف کا سرچشمہ قرآن مجید ہے۔ آپؑ نے اس سرچشمہ سے پوری طرح سیرابی حاصل کی۔ آپؑ نہ صرف حافظ و قاری قرآن تھے بلکہ علوم قرآنی سے بھی آپؑ کو خصوصی شغف تھا۔ بالخصوص آیات کے شان نزول کے علم میں آپؑ گہری دلچسپی رکھتے تھے۔ چنانچہ آپؑ کا شمار مفسرین کے اعلیٰ طبقہ میں ہوتا ہے۔ صحابہ کرام رضی اللہ عنہم میں سے اس کمال میں حضرت عبداللہ بن عباس رضی اللہ عنہما کے سوا اور کوئی شریک نہیں۔ قرآن مجید سے مسائل کے استنباط میں آپؑ کو ید طولیٰ حاصل تھا۔ خوارج نے جب تحکیم کے مسئلہ میں فتنہ اٹھایا، تو آپؑ نے بہت سے حفاظ قرآن اور علماء کو جمع کر کے خوارج کے چند سربراہوں اور وہ افراد کی موجودگی میں ان سے دریافت فرمایا کہ اگر میاں بیوی میں اختلاف ہو تو اللہ نے حکم بنانے کی اجازت دی ہے کہ نہیں؟ لہذا جب امت کے دو گروہوں میں اختلاف ہو جائے تو حکم بنانا جائز ہوگا یا نہیں؟ حفاظ و علماء نے آپؑ کی تائید کی، لیکن خوارج اپنے موقف پر اڑے رہے۔ خوارج ”إِنَّ الْحُكْمَ إِلَّا لِلَّهِ“ سے تحکیم کے خلاف جو استدلال کرتے تھے اس کے متعلق آپؑ فرماتے کہ ”كَلِمَةُ حَقٍّ أُرِيدَ بِهَا الْبَاطِلُ“، یعنی اگرچہ بات اپنی جگہ درست ہے لیکن اس سے خوارج کا یہ استدلال و استنباط صریحاً غلط ہے۔

حضرت علی رضی اللہ عنہ نے بچپن ہی سے لکھنے پڑھنے کی تعلیم حاصل کر لی تھی۔ مشہور ہے کہ آپؑ نے قرآن مجید کو نزولی ترتیب سے بھی مرتب کیا تھا۔ واللہ اعلم! بعض دوسرے صحابہؓ کی طرح آپؑ کا نام بھی کاتبان وحی میں شامل ہے۔ مزید یہ کہ حضور ﷺ کے جو مکاتیب و فرامین لکھے جاتے تھے، ان میں سے بعض کو تحریر کرنے کا شرف آپؑ کے حصے میں بھی آیا۔ حدیبیہ کا صلح نامہ آپؑ ہی نے تحریر کیا تھا۔

ایک غلط بات کی تردید

حضرت علی رضی اللہ عنہ کے متعلق آپؑ کے دور خلافت ہی میں کچھ لوگوں کا خیال تھا، اور ایک گروہ نے تو اسے اپنے عقائد کا مستقل جزو بنا رکھا ہے کہ حضور ﷺ نے آپؑ کو ظاہری علوم کے علاوہ چند باطنی علوم کی تعلیم بھی دی تھی۔ یہ علوم سینہ بہ سینہ حضرت حسن رضی اللہ عنہ سے لے کر حضرت حسن عسکری رضی اللہ عنہ تک پہنچے۔ اب یہ علوم امام مہدی کے پاس ہیں، جو اس گروہ کے عقیدے کے مطابق زندہ ہیں مگر کسی غار میں پوشیدہ ہیں قیامت کے قریب وہ اپنے پوشیدہ مسکن سے نکلیں گے اور ان علوم باطنیہ سے لوگوں کو آگاہ کریں گے۔ حالانکہ صحیح بخاری میں حدیث ہے کہ حضرت علی رضی اللہ عنہ کے شاگردوں نے آپؑ سے پوچھا کہ ”قرآن کے سوا کچھ اور بھی آپ کے پاس ہے؟“ فرمایا: ”قسم ہے اُس ذات کی جو دانے کو پھاڑ کر درخت اُگاتا ہے، جو جان کو (جسم کے اندر) پیدا کرتا ہے، میرے پاس قرآن کے سوا کچھ اور نہیں۔ لیکن قرآن سمجھنے کی قوت (فہم) کی دولت خدا جس کو چاہے عطا

صحیح بخاری کی روایت ہے کہ سورۃ الدھر کی یہ آیت ﴿وَيُطْعِمُونَ الطَّعَامَ عَلَى حُبِّهِ مِسْكِينًا وَيَتِيمًا وَأَسِيرًا﴾ حضرت علیؑ کے زہد اور انفاق و ایثار کی ستائش کے طور پر نازل ہوئی۔ ایک دفعہ آپؑ نے رات بھر ایک باغ کو سیंच کر مزدوری میں تھوڑے سے جو حاصل کیے اور صبح ان کا ایک تہائی حصہ پسوا کر حریرہ پکوانے کا انتظام کیا۔ ابھی تیار ہی ہوا تھا کہ ایک مسکین نے صدا لگائی، آپؑ نے سب حریرہ اٹھا کر اسے دے دیا۔ پھر بقیہ میں سے دوسرے ثلث کے پکوانے کا انتظام کیا، لیکن جیسے ہی وہ تیار ہوا ایک مسکین یتیم نے دست سوال بڑھایا، آپؑ نے یہ اس کی نذر کر دیا۔ اب جو تیسرا حصہ بچا تھا وہ پکنے کے بعد ایک مشرک قیدی کے سوال پر اس کو دے دیا گیا اور اس اللہ کے بندے نے رات بھر کی مشقت سے کمائی ہوئی پونجی اللہ کی راہ میں دے کر خود بھی فاقہ کیا اور اس کے اہل و عیال بھی دن بھر فاقہ سے رہے۔ آپؑ کے پاس دنیوی دولت نہ تھی لیکن دل اتنا غنی تھا کہ شاید ہی کوئی سائل کبھی آپؑ کے در سے خالی ہاتھ گیا ہو۔

سادگی اور تواضع

حضرت علی رضی اللہ عنہ کے بارے میں تمام سیرت نگاروں نے لکھا ہے کہ سادگی اور تواضع آپؑ کی دستار فضیلت کا خوش نما طرہ تھا۔ آپؑ اپنے ہاتھ سے محنت و مزدوری کرنے میں کوئی عار محسوس نہیں کرتے تھے۔ لوگ مسائل پوچھنے آتے تو آپؑ کو کبھی جوتے ٹانگتے، کبھی اونٹ چراتے اور کبھی زین کھودتے پاتے۔ مزاج میں سادگی کا یہ عالم تھا کہ فرش خاک پر بے تکلف سو جاتے۔ بخاری شریف کی روایت ہے کہ ایک مرتبہ نبی اکرم ﷺ آپؑ کو دھوٹتے ہوئے مسجد میں تشریف لائے تو دیکھا کہ آپؑ زمین پر بے تکلفی سے سو رہے ہیں، چادر جسم سے سرک گئی ہے اور جسم غبار آلود ہو گیا ہے۔ سرور عالم ﷺ نے اپنے دست مبارک سے آپؑ کا بدن صاف کیا اور نہایت محبت بھرے لہجے میں فرمایا ”اجلس يا ابا تراب“ (اے مٹی والے! اب اٹھ بیٹھو!)۔ حضور ﷺ کی عطا کردہ یہ کنیت آپؑ کو اتنی عزیز تھی کہ جب کوئی آپؑ کو ”یا ابا تراب“ کہہ کر مخاطب کرتا تو خوشی کے مارے چہرہ دک اٹھتا اور ہونٹوں پر تبسم کی لہر آ جاتی۔ عہد خلافت میں بھی یہ سادگی قائم رہی۔ معمولی لباس میں بازار کا گشت کرتے۔ اگر کوئی شخص پیچھے پیچھے چلتا یا آپؑ کو دیکھ کر کھڑا ہو جاتا تو منع فرماتے کہ اس میں والی کے لیے فتنہ اور مؤمن کے لیے ذلت ہے۔

احساس بندگی اور تقویٰ

حضرت جنید بغدادی رضی اللہ عنہ کا قول ہے کہ عبادت و ریاضت اور آزمائش و امتحان میں ہمارے شیخ الشیوخ علی مرتضیٰ رضی اللہ عنہ ہیں۔ شاہ ولی اللہ نے ازالۃ الخفاء میں لکھا ہے کہ چونکہ حضرت علیؑ کو حضور ﷺ کی صحبت میں رہنے کا طویل ترین موقع ملا تھا، اس لیے تقویٰ اور فطری عبادات میں بھی آپؑ کو ایک خاص مقام حاصل تھا۔ آپؑ کی نماز میں خشوع و خضوع کی یہ کیفیت ہوتی تھی کہ دوران نماز بید کی طرح لرز جاتے تھے۔ سیرت کی مستند کتابوں میں یہ عجیب واقعہ ملتا ہے کہ ایک جنگ میں آپؑ کے جسم میں تیر بیوست ہو گیا۔ لوگوں نے تیر کھینچنے کی کوشش کی لیکن وہ نہیں نکل سکا۔ آپؑ نے فرمایا کہ میں نفل نماز شروع کرتا ہوں، اس حالت میں نکالنے کی کوشش کرنا۔ روایت میں آتا ہے کہ نماز میں آپؑ کا جسم اتنا نرم پڑ گیا کہ تیر آسانی سے نکل آیا اور آپؑ کو

کرے۔ اس کے علاوہ چند حدیثیں بھی میرے پاس ہیں جو میں بیان کرتا ہوں۔ چنانچہ اس غلط خیال کی تردید خود حضرت علی رضی اللہ عنہ سے ثابت ہے۔

عدل و انصاف اور تفقہ

رسول اللہ ﷺ کی زبان مبارک سے متعدد صحابہ کرام رضی اللہ عنہم کے خصوصی مناقب بیان ہوئے ہیں۔ آپ حضرات نے جمعہ کے خطبہ ثانی میں سنا ہوگا، ہمارے خطیب خلفائے راشدینؓ کے فرمائے ہوئے ان مناقب کو بیان کرتے ہیں: ”أَزَحَمُ أُمَّتِي بِأُمِّي أَبُو بَكْرٍ“ (میری اُمت میں میری اُمت کے حق میں سب سے زیادہ رحیم و شفیق ابو بکر ہیں)۔ ”وَأَشَدُّهُمْ فِي أَمْرِ اللَّهِ عُمَرُ“ (اُمت میں اللہ کے احکام کے بارے میں سب سے زیادہ سخت سب سے زیادہ شدید عمر ہیں)۔ ”وَأَكْثَرُهُمْ حَيَاءً عُثْمَانُ“ (امت میں سب سے زیادہ حیا دار عثمان ہیں)۔ ”وَأَقْضَاهُمْ عَلِيٌّ“ (اور امت میں سب سے بہتر فیصلہ کرنے والے علی ہیں)۔ رضی اللہ تعالیٰ عنہم اجمعین۔ چنانچہ حضور ﷺ مدینہ میں بعض اوقات قضا کی خدمت حضرت علی رضی اللہ عنہ کے سپرد فرماتے تھے۔

جب اہل یمن نے اسلام قبول کیا تو نبی اکرم ﷺ نے وہاں کے عہدہ قضا کے لیے آپ کو مقرر فرمایا۔ حضرت علیؓ نے بارگاہ رسالت میں عرض کیا یا رسول اللہ! وہاں نئے نئے مقدمات پیش ہوں گے اور مجھے قضا کا تجربہ اور علم نہیں۔ لیکن رسول اکرم ﷺ کی نگاہ جو ہر شے آپ کی خفیہ صلاحیتوں کو جاننے تھی، لہذا حضور ﷺ نے ان کو تسلی دی کہ ”اللہ تعالیٰ تمہارے دل کو ثبات و استقلال بخشنے کا تمہاری زبان کو حق بات کہنے کی سعادت عطا فرمائے گا اور صحیح فیصلے کرنے میں تمہاری نصرت فرمائے گا۔“ اس تسلی کے علاوہ حضور ﷺ نے آپ کو قضا و فصل مقدمات کے لیے ہدایات بھی دیں۔ مثلاً حضور ﷺ نے فرمایا: ”علیؓ جب تم دو آدمیوں کا جھگڑا چکانے لگو تو اپنے فیصلے کو اُس وقت تک روکے رکھو جب تک دونوں فریقوں کے بیان اور ضروری شہادتوں کو نہ سن لو اور حقیقت معلوم کرنے کے لیے ان سے خوب جرح نہ کرلو۔“ حضرت علی رضی اللہ عنہ فرماتے ہیں کہ نبی اکرم ﷺ کی تسلی اور تعلیمات کے بعد پھر مجھے مقدمات کے فیصلوں میں کبھی تذبذب نہیں ہوا۔ یمن کے قیام کے دوران آپ رضی اللہ عنہ نے بعض عجیب و غریب مقدمات کا فیصلہ اپنی فراست سے فرمایا۔ ان فیصلوں میں سے بعض کو حجۃ الوداع کے موقع پر حضور ﷺ کی خدمت میں بطور اپیل پیش کیا گیا۔ حضور ﷺ نے حضرت علیؓ کے فیصلے کو سن کر تبسم فرمایا اور ان کو برقرار رکھا۔ حضرت علیؓ کے فیصلے چونکہ قانون شریعت میں نظائر کی حیثیت رکھتے تھے اس لیے اہل علم نے ان کو تحریری صورت میں مدون بھی کر لیا تھا لیکن سبائیوں نے ان میں بھی تحریف کر دی تھی۔ چنانچہ حضرت عبداللہ بن عباسؓ نے اس کے ایک حصہ کو اسی دور میں جعلی قرار دے دیا تھا البتہ آنجنابؓ کے بعض صحیح فیصلوں سے امام ابوحنیفہؒ نے اپنی فقہ میں استنباط کیا ہے۔

تمام صحابہ کرام رضی اللہ عنہم اس بات کو تسلیم کرتے تھے کہ اللہ تعالیٰ نے حضرت علی رضی اللہ عنہ کو مقدمات، مناقشات، تنازعات اور خصوصیات کے فیصلوں اور قضا کی خصوصی صلاحیت عطا فرمائی ہے۔ حضرت عمر رضی اللہ عنہ فرمایا کرتے تھے ”ہم میں مقدمات کے فیصلے کے لیے سب سے زیادہ موزوں علیؓ ہیں اور قرآن کے سب سے بڑے قاری ابی بن کعبؓ ہیں۔“ اسی طرح فقیہ الامت حضرت

عبداللہ بن مسعود رضی اللہ عنہ کا قول ہے کہ تمام صحابہؓ کہا کرتے تھے کہ مدینہ والوں میں سب سے زیادہ صحیح فیصلہ کرنے والے حضرت علیؓ ہیں۔ بڑے بڑے صحابہؓ یہاں تک کہ حضرت عمرؓ اور حضرت عائشہؓ کو بھی بعض اوقات حضرت علیؓ کی طرف رجوع کرنا پڑتا تھا۔ مسند احمد بن حنبلؒ میں ہے کہ کسی نے حضرت عائشہؓ سے دریافت کیا کہ وضو کے بعد کتنے دن تک موزوں پر مسح کیا جاسکتا ہے؟ انہوں نے فرمایا کہ علیؓ سے معلوم کرو؛ کیونکہ وہ سفر میں حضور ﷺ کے ساتھ رہا کرتے تھے۔ حضرت علیؓ نے فرمایا کہ مسافر تین دن تین رات تک اور مقیم ایک دن ایک رات تک مسح کر سکتا ہے۔

جس زمانہ میں آپؓ کا حضرت معاویہؓ سے اختلاف چل رہا تھا اس زمانے میں بھی ایک دفعہ حضرت معاویہؓ نے خط لکھ کر ایک مسئلہ دریافت کیا۔ آپؓ نے مسکرا کر فرمایا کہ خدا کا شکر ہے کہ ہمارے مخالفین بھی ”تفقہ فی الدین“ میں ہماری طرف رجوع کرتے ہیں اور مسئلہ کا جواب بھجوا دیا جس کے مطابق حضرت معاویہؓ نے عمل کیا۔

تحمل اور خوف خدا

رسول اللہ ﷺ کی یہ متفق علیہ حدیث پہلے گزر چکی ہے: ((لَيْسَ الشَّدِيدُ بِالصُّرَعَةِ إِنَّمَا الشَّدِيدُ الَّذِي يَمْلِكُ نَفْسَهُ عِنْدَ الْعَصَبِ)) یعنی ”قوی (پہلوان) وہ نہیں ہے جو مقابل کو بچھاڑ لے بلکہ (حقیقی) قوی اور پہلوان وہ ہے جو غصہ اور غیظ کی حالت میں اپنے نفس کو قابو میں رکھے۔“ نبی اکرم ﷺ کے اس ارشاد گرامی کی کامل تعمیل سیرت علی رضی اللہ عنہ میں نظر آتی ہے۔ آپ کو معلوم ہوگا کہ کسی شخص کی ذاتی توہین و تذلیل کی جو مذموم حرکتیں دنیا میں رائج ہیں ان میں دو نہایت گھناؤنی ہیں۔ ایک یہ کہ کسی کو ماں بہن کی گالی دی جائے اور ایک یہ کہ اس کے منہ پر تھوک دیا جائے۔ ان حرکتوں پر کمزور سے کمزور شخص بھی غصہ سے مغلوب ہو کر کانپنے لگتا ہے اس کے جسم کا سارا خون اس کے چہرے پر آ جاتا ہے، محسوس ہوتا ہے کہ اگر اس کا بس چلے تو تذلیل کرنے والے کی تکا بوٹی کر دے گا۔ اس سے اندازہ لگایا جاسکتا ہے کہ ایسے مواقع پر کسی قوی شخص کے جذبات کا عالم کیا ہوگا! آخر الذکر صورت کا ایک واقعہ حضرت علی رضی اللہ عنہ کے ساتھ بھی پیش آیا۔ ہوا یہ کہ ایک غزوہ میں آنجنابؓ نے ایک کافر دشمن کو بچھاڑ لیا اور آپؓ چاہتے ہی تھے کہ تلوار سے اس کا سر قلم کر دیں کہ اس نے نیچے لیٹے لیٹے آپؓ کے منہ پر تھوک دیا۔ آپؓ اس توہین و تذلیل پر برا فروختہ ہونے کی بجائے اس کو چھوڑ کر الگ کھڑے ہو گئے۔ وہ مغلوب بھی حیران و پریشان اٹھ کھڑا ہوا۔ اس نے آپؓ سے دریافت کیا کہ میں نے تو یہ سمجھ کر کہ مجھے تو قتل ہونا ہی ہے یہ انتہائی مذموم حرکت کی تھی، لیکن آپؓ نے مجھے چھوڑ دیا؟ آپؓ نے اسے جواب دیا کہ میری تم سے کوئی ذاتی دشمنی نہیں تھی۔ میں فی سبیل اللہ تم سے لڑ رہا تھا اور اسی لیے تمہیں قتل کرنا چاہتا تھا، لیکن جب تم نے میرے منہ پر تھوکا تو اس کے رد عمل میں تمہارے خلاف میرے دل میں شدید غیظ و غضب پیدا ہوا۔ ساتھ ہی مجھے اللہ کا خوف آیا کہ اگر اس موقع پر میں تمہیں قتل کروں گا تو ہو سکتا ہے کہ تمہارا قتل اللہ کے نزدیک اس کی راہ میں قتل شمار نہ ہو بلکہ میرے ذاتی غصہ کے انتقام میں شمار ہو اس لیے میں نے تم کو قتل کرنے سے ہاتھ روک لیا۔ یہ ہے تحمل، خشیت الہی اور حقیقی شجاعت کا عملی نمونہ جو ہمیں حضرت علی رضی اللہ عنہ کی شخصیت میں نظر آتا ہے۔

شاہکار رسالت

غلام احمد پرویز صاحب نے حضرت عمر رضی اللہ عنہ کی سیرت کا عنوان ”شاہکار رسالت“ رکھا ہے، لیکن میرے رائے میں یہ لفظ حضرت علی رضی اللہ عنہ کی شخصیت کے لیے زیادہ موزوں ہے کیونکہ بالکل ابتدائی عمر سے ہی آپ کو حضور ﷺ کی تربیت میں پرورش پانے کا موقع ملا۔ پھر ایمان لانے کے بعد سے ہجرت تک اور ہجرت کے بعد حضرت فاطمہ رضی اللہ عنہا سے نکاح تک آپ حضور ﷺ کے گھر میں ان کے ساتھ رہے۔

مکی دور میں حضرت علی رضی اللہ عنہ سے متعلق صرف چند واقعات روایات میں آتے ہیں، کیونکہ اُس وقت آپ کی عمر بہت چھوٹی تھی لیکن نوعیت کے اعتبار سے یہ واقعات کافی اہم ہیں۔ پہلا واقعہ تیرہ برس کی عمر میں پیش آیا، جب حضور ﷺ نے حکم خداوندی کی تعمیل میں بنو ہاشم کے کھانے کا اہتمام کیا تاکہ انہیں اسلام کی دعوت دیں۔ اس کے جواب میں بنو ہاشم میں سے کھڑا ہوا تو کون! ایک تیرہ سالہ بچہ علی بن ابی طالب۔ اس موقع پر ان کی زبان سے جو جملے نکلے وہ تاریخی جملے ہیں۔ ذرا چشم تصور سے دیکھیے کہ رسول اللہ ﷺ اپنے خاندان کو اللہ کی طرف بلا رہے ہیں اور حاضرین میں سے کسی کے کان پر جوں تک نہیں رہتی۔ کھڑا ہوتا ہے تو تیرہ برس کا ایک بچہ اور کہتا ہے کہ ”اگرچہ میں عمر میں سب سے چھوٹا ہوں، اگرچہ میری آنکھیں دکھتی ہیں، اگرچہ میری ٹانگیں پتلی ہیں لیکن میں آپ کا ساتھ دوں گا“۔ اور تمام لوگ قہقہہ لگا کر دلوں میں شاید یہ کہتے ہوئے چلے گئے کہ یہ ہیں جو دنیا کی تاریخ کا رخ بدلنے کے لیے کھڑے ہوئے ہیں اور یہ تیرہ سالہ بچہ ہے جو ان کی مدد و اعانت کے لیے خود کو پیش کر رہا ہے!

دوسرا اہم واقعہ یہ ہے کہ ہجرت کی رات حضور ﷺ نے لوگوں کی وہ امانتیں جو آپ کے پاس تھیں، حضرت علیؑ کے سپرد کیں اور ان کو اپنی جگہ اپنے بستر پر لیٹنے کی ہدایت فرما کر ہجرت کے ارادے سے روانہ ہوئے۔ اُس وقت حضرت علیؑ کی عمر بائیس تیس برس ہوگی۔ رات بھر باہر دشمنان خدا و رسول کا محاصرہ رہا۔ اس خطرہ کی حالت میں بھی یہ نوجوان نہایت سکون و اطمینان کے ساتھ محو خواب رہا۔ یہ بھی آپ کی خفیہ شجاعت کا مظہر ہے۔ حضرت علیؑ کی شخصیت کے اصل جو ہر مدنی دور میں ظاہر ہوئے، جن کا ایک اجمالی نقشہ میں آپ حضرات کے سامنے رکھ چکا ہوں۔ مکی اور مدنی دور میں آپ کی عمر کے معاملہ کو پیش نظر رکھنا ضروری ہے۔

مکی دور میں جو حضرات حضور ﷺ کے ہم عمر تھے وہ اوّل روز سے آپ کے دست و بازو بنے ہوئے تھے۔ حضرت ابوبکر رضی اللہ عنہ ایمان لاتے ہی دعوت و تبلیغ میں لگ گئے۔ عشرہ مبشرہ میں سے چھ حضرات حضرت ابوبکر رضی اللہ عنہ کی دعوت و تبلیغ کے نتیجے میں رسول اللہ ﷺ کے دامن سے آکر وابستہ ہوئے۔ انہی میں عثمان غنی، طلحہ، زبیر، عبدالرحمن بن عوف، ابو عبیدہ بن الجراح اور سعید بن زید رضی اللہ عنہ شامل ہیں۔ یہ سب لوگ قریش کے چوٹی کے گھرانوں کے موتی اور ہیرے ہیں۔ یہ مکی دور کی وہ سعید و رحیل ہیں جن کو اللہ تعالیٰ نے عقل سلیم اور نور فطرت عطا فرمایا تھا جو نور و جی سے جگمگا گیا، اور انہوں نے دعوت ایمان پر لبیک کہا اور راہ حق میں نہایت مہیب مظالم برداشت کیے۔

صحابہ کی ایک درجہ بندی

اس موقع پر ایک ضمنی بات اور بھی سمجھ لیجیے۔ عام طور پر عمر کے لحاظ سے صحابہ کرام رضی اللہ عنہم کو صغار صحابہ اور کبار صحابہ دو درجوں میں تقسیم کیا جاتا ہے لیکن ان میں درحقیقت ایک درمیانی نسل بھی تھی۔ کبار صحابہ تو وہ ہیں جو حضور ﷺ کے ہم عمر تھے۔ ان میں حضرات ابوبکر، عمر، عثمان، حمزہ، طلحہ، زبیر، عبدالرحمن بن عوف، یا سر اور سعید بن زید رضی اللہ عنہ وغیرہ شامل ہیں۔ یہ مکی دور میں حضور ﷺ کے دست و بازو بنے۔ اس سے اگلی نسل وہ ہے جو آنحضرت ﷺ سے عمر میں پچیس تیس برس کا فرق رکھتی تھی۔ حضرت علیؑ کا تعلق اس نسل سے تھا۔ حضرت علیؑ نبی اکرم ﷺ سے قریباً تیس سال چھوٹے تھے۔ ان کے علاوہ اس نسل میں حضرت مصعب بن عمیر، حضرت سعد بن ابی وقاص، حضرت خباب بن ارت، حضرت صہب رومی، حضرت بلال اور حضرت عمار رضی اللہ عنہ وغیرہم شامل تھے۔ یہ وہ نسل ہے جو آغاز و جی کے وقت لڑکپن میں تھی یا حدود جوانی کو چھو رہی تھی۔ ان کا کوئی کارنامہ مکی دور میں نظر نہیں آتا۔ اُس دور میں شجاعت کا مظاہرہ کرنے والوں میں حضرت حمزہ اور حضرت عمر رضی اللہ عنہ کے نام نمایاں ہیں۔

تیسری نسل میں وہ صحابہ کرام شمار ہوں گے جنہوں نے ہجرت کے بعد مدینۃ النبیؐ میں ہوش سنبھالا۔ ان میں حضرت عبداللہ بن عمر، حضرت عبداللہ بن عباس، حضرت اسامہ بن زید، حضرت عبداللہ بن زبیر، حضرت حسن اور حضرت حسین رضی اللہ عنہ وغیرہم شامل ہیں۔ ان کا شمار صغار صحابہ میں ہوتا ہے۔

صحابہ کرامؓ کے باہمی تعلقات

جس طرح ہر انسانی معاشرے میں اختلافات ہمیشہ موجود رہے ہیں اور رہتی دنیا تک رہیں گے، اسی طرح صحابہ کرامؓ کے درمیان اختلافات ایک تاریخی حقیقت ہیں۔ ان کا انکار ممکن نہیں۔ لیکن ان کے درمیان اس بغض و عداوت اور دشمنی کا کوئی وجود نہیں تھا، جس کو بنیاد بنا کر ابن سبائے امت مسلمہ کو تفرقہ اور انتشار سے دوچار کر دیا۔ تاریخ کی کتابیں اور تذکرے ان واقعات سے بھرے پڑے ہیں جو ان کے باہمی تعلقات کی فطری نوعیت یعنی ان کے درمیان اُلفت و مودّت اور اختلاف دونوں کی نوعیتوں کو واضح کرتے ہیں۔

نبایت رسول ﷺ

دیگر صحابہ کے ساتھ حضرت علیؑ کے تعلقات کے ذکر سے پہلے مناسب ہوگا کہ سیرت کا ایک اہم واقعہ ذہن میں تازہ کر لیا جائے۔ غزوہ تبوک کے موقع پر حضور ﷺ نے حضرت علیؑ کو اپنے نائب کی حیثیت سے مدینہ میں رہنے کا حکم دیا، مگر یہ بات حضرت علیؑ کے مزاج سے بعید تھی کہ وہ شرکت جہاد سے محرومی کو گوارا کر لیں۔ پھر کچھ منافقین نے طعنہ زنی بھی کی۔ چنانچہ آپ نے رنجیدہ ہو کر شکوہ کے انداز میں حضور ﷺ کی خدمت میں عرض کیا کہ لوگ اللہ کی راہ میں جہاد کے لیے نکلیں، دا شجاعت دیں اور میں عورتوں، بوڑھوں اور مر یضوں کی دیکھ بھال کے لیے مدینہ میں رہ جاؤں! حضرت سعد بن ابی وقاص روایت کرتے ہیں کہ حضرت علیؑ کی اس شکوہ آمیز التجا پر حضور ﷺ نے فرمایا:

((أَلَا تَرَضَىٰ أَنْ تَكُونَ مِنِّي بِمَنْزِلَةِ هَارُونَ مِنْ مُوسَىٰ إِلَّا أَنَّهُ لَيْسَ نَبِيًّا بَعْدِي)) (۱)

”اے علی! کیا تو اس بات پر راضی نہیں کہ میرے ساتھ تمہارا وہی مقام، مرتبہ اور تعلق ہے جو ہارون کا موسیٰ علیہ السلام کے ساتھ تھا، سوائے اس کے کہ میرے بعد کوئی نبی نہیں ہے“۔ یعنی جس طرح حضرت موسیٰ علیہ السلام کی عدم موجودگی میں ان کی نیابت حضرت ہارون علیہ السلام کرتے تھے، اسی طرح میرے نائب کی حیثیت سے تم مدینہ میں رہو۔ البتہ چونکہ حضرت ہارون علیہ السلام نبی بھی تھے لہذا حضور ﷺ نے ساتھ ہی یہ وضاحت بھی فرمادی کہ نبوت کا دروازہ تو اب ہمیشہ کے لیے بند ہو چکا ہے۔

نیابتِ عمرؓ

تاریخ شاہد ہے کہ حضرت عمرؓ جب بیت المقدس کی فتح کے موقع پر یروشلم تشریف لے گئے تو مدینہ میں اپنا نائب حضرت علیؓ ہی کو بنا کر گئے۔ ذرا سوچئے تو سہی! کیا کوئی حکمران ایک طویل سفر پر جاتے ہوئے اپنی جگہ کسی ایسے شخص کو بٹھائے گا جس پر اسے اعتماد نہ ہو مدینہ سے بیت المقدس کے فاصلے اور اُس دور میں اونٹ کے سفر کی رفتار سے اندازہ لگایا جاسکتا ہے کہ حضرت عمرؓ کی مدینہ سے غیر حاضری کوئی چند روز کی بات نہ تھی۔ اور پھر سفر کی صورت بھی یہ تھی کہ ایک منزل تک حضرت عمرؓ اونٹ پر سوار ہوتے تو غلام پیدل چلتا اور اگلی منزل وہ غلام سوار ہوتا تو خلیفہ المسلمین عمرؓ بن الخطاب اونٹ کی نکیل تھام کر پیدل چلتے تھے۔ گویا عملاً پیدل چلنے کی رفتار سے سفر طے ہو رہا تھا۔ دوسری مرتبہ حضرت عمرؓ نے اُس وقت حضرت علیؓ کو اپنا نائب بنایا جب وہ اپنے دورِ خلافت میں حج کے لیے تشریف لے گئے۔ میں سمجھتا ہوں کہ حضرت عمرؓ نے اُسوۂ رسول ﷺ پر عمل کرتے ہوئے حضرت علیؓ کو اپنا نائب مقرر فرمایا۔

حضرت عمر فاروقؓ کے دورِ خلافت میں جس تیزی کے ساتھ فتوحات کا دائرہ وسیع ہوا ذرا اس کا اندازہ تو کیجیے! پورے پورے ملک یکے بعد دیگرے اقلیم اسلامی میں شامل ہو رہے تھے بڑی بڑی آبادیاں اپنے تمام وسائل و ذرائع اور وسیع و عریض اراضی سمیت اسلامی حکومت کے زیرِ نگیں آ رہی تھیں۔ اگر ان کا صحیح انتظام اور بندوبست نہ ہوتا تو بہت بڑی ہلاکت اور تباہی رونما ہوتی۔ میں نے لفظ ہلاکت یہاں جان بوجھ کر استعمال کیا ہے۔ کیونکہ حضرت عمرؓ کے یہ الفاظ تاریخ کے صفحات پر ثبت ہیں کہ لَوْلَا عَلِيٌّ لَهْلَكَ عُمَرُ ”اگر علیؓ نہ ہوتے تو عمرؓ ہلاک ہو جاتا“۔ فاروق اعظمؓ نے یہ کیوں کہا! اس لیے کہ آپؓ پر خلیفہ المسلمین کی حیثیت سے اور بہت سی دوسری ذمہ داریاں تھیں، خاص طور پر فوجوں کا انتظام و انصرام، محاذوں سے آنے والی اطلاعات کی روشنی میں مزید فوجوں کی کمک اور سامانِ رسد کی فراہمی اور ترسیل کے انتظامات، پھر وقتاً فوقتاً پیدا ہونے والے بحرانوں پر قابو پانے کی تدابیر پر غور و فکر اور ان کو رد و عمل لانے کے انتظامات، ان تمام امور کی انجام دہی میں آپؓ مصروف و منہمک رہتے تھے۔ لہذا ریاست اسلامی کے داخلی انتظام کی طرف توجہ دینے کا آپؓ کو مناسب وقت نہیں ملتا تھا، آپؓ نے یہ سارا کام حضرت علیؓ کے ذمہ کر رکھا تھا۔ گویا حضرت علیؓ مشیرِ خاص اور چیف سیکرٹری تھے حضرت عمرؓ کے۔ خلافتِ فاروقی میں جتنے بھی حکومت کے انتظامی محکمے قائم ہوئے ان میں سے اکثر حضرت علیؓ کی فہم و فراست کے رہن منت ہیں۔

حضرت علیؓ کی نظر میں حضرت عمرؓ کا مقام

سرزمین عراق پر پیش قدمی کا آغاز دو صدیقی میں ہو گیا تھا۔ حضرت عمرؓ نے مسندِ خلافت پر رونق افروز ہونے کے بعد عراق کی مہم کی تکمیل کو اولین کاموں کی فہرست میں شامل کیا اور اس محاذ پر تازہ فوج روانہ کی۔ لیکن ایک موقع پر مسلمانوں کے لشکر کو سخت ہزیمت ہوئی اور نو ہزار کی فوج میں سے چھ ہزار مجاہدین اس معرکہ میں شہید ہو گئے۔ حضرت عمرؓ کو جب اس شکست کی خبر ملی تو ان کو بڑا صدمہ اور رنج ہوا۔ انہوں نے فیصلہ کیا کہ تازہ مکہ لے کر وہ خود محاذِ جنگ پر جائیں گے۔ لیکن حضرت علیؓ نے آپؓ کو روکا اور یہ فرمایا کہ چکی اُس وقت تک پیستی ہے جب تک اس کا دھرا (کلی) اپنی جگہ مضبوطی سے قائم رہے۔ اس وقت آپؓ کا مقام چکی کے دھرے کا ہے۔ امتِ مسلمہ کی یہ چکی اُس وقت تک چلے گی جب تک آپؓ اپنے مقام پر قائم رہیں گے۔ حضرت عمرؓ نے حضرت علیؓ کے مشورے کو قبول کیا اور خود محاذِ جنگ پر جانے کی بجائے حضرت علیؓ و دیگر اصحاب شوریٰ کے مشورے سے حضرت سعد بن ابی وقاص (یکے از عشرہ مبشرہ) کو افواج کا سپہ سالار بنا کر نئی فوجوں کے ساتھ ایران کی سرحدوں پر بھیجا۔ اس واقعہ سے بخوبی اندازہ ہوتا ہے کہ ان حضرات میں کتنا قریبی قلبی تعلق تھا اور حضرت علیؓ کی نگاہ دور رس میں حضرت عمرؓ کا کیا مقام تھا!

بنتِ علیؓ سے حضرت عمرؓ کا نکاح

اسی مقام پر ایک اہم واقعہ اور نوٹ کیجیے کہ حضرت علیؓ کی صاحبزادی رسول اللہ ﷺ کی نواسی اور حضرت فاطمہ الزہراءؓ کی نوچشمِ ام کلثوم حضرت عمرؓ کے نکاح میں آئیں۔ جب حضرت عمرؓ نے پیغام بھیجا تو حضرت علیؓ نے یہ عذر پیش کیا کہ ابھی اس کی عمر کم ہے۔ اس پر حضرت عمرؓ نے کہا کہ میری تمنا ہے کہ خاندانِ نبوت سے رشتہ استوار کروں۔ لہذا حضرت علیؓ نے ان کی خواہش کے احترام میں ۱۲ھ میں سیدہ ام کلثومؓ کا نکاح حضرت عمرؓ سے کر دیا۔ غور کا مقام ہے کہ اگر ان حضرات میں باہمی محبت نہ ہوتی تو کیا یہ ممکن ہوتا؟ اس نکاح کا ذکر تو اہل تشیع کی کتابوں میں بھی موجود ہے، اس لیے وہ اس کا انکار تو نہیں کر سکتے لیکن ایسی توجیہ پیش کرتے ہیں جو حضرت علیؓ کی شجاعت، غیرت اور حمیت کے منافی ہے کہ انہوں نے (معاذ اللہ) حضرت عمرؓ کی طرف سے قتل کی دھمکی سے خوفزدہ ہو کر یہ نکاح منظور کیا تھا.....!!

حضرت ابو بکرؓ کے ساتھ معاملہ

ہم یہ مانتے ہیں کہ حضرت علیؓ کو حضرت ابو بکرؓ سے ان کے دورِ خلافت کے ابتدائی ایام میں کچھ شکایت رہی اور یہ شکایت بے بنیاد نہ تھی۔ ایک شکایت یہ تھی کہ خلافت کا فیصلہ کرنے میں انہیں شریک نہیں کیا گیا۔ لیکن اس فیصلہ میں حضرت ابو بکر اور حضرت عمرؓ کے پہلے سے کسی سوچے ہوئے منصوبہ کا عمل دخل نہیں تھا۔ امر واقعہ یہ ہے کہ حضور ﷺ کی وفات کی خبر مشہور ہوتے ہی انصارؓ کی کافی بڑی تعداد نے ثقیفہ بنی ساعدہ میں جمع ہو کر خلافت کی بحث چھیڑ دی اور حضرت سعد بن عبادہؓ کو خلیفہ بنانے کی تجویز پیش کر دی۔ چند مہاجرین بھی وہاں پہنچ گئے تھے۔ چنانچہ بحث و تہیص شروع ہو گئی۔ آپ خود

رہے تھے کہ حضرت علیؑ کے اوصاف بیان کرو۔ پہلے تو ضرار نے معذرت کی لیکن امیر معاویہؓ کے اصرار پر وہ بولے کہ اگر اصرار ہے تو سنئے۔

”وہ (حضرت علیؑ) بلند حوصلہ اور قوی تھے، فیصلہ کن بات کہتے تھے عداوت فیصلے کرتے تھے۔ ان کے ہر جانب علم کا چشمہ بھونٹا تھا۔ ان کے تمام اطراف سے حکمت چمکتی تھی۔ دنیا کی دلفریبی اور شادابی سے وحشت کرتے اور رات کی وحشت ناک سے انس رکھتے تھے۔ بڑے رونے والے اور بہت غور و فکر کرنے والے تھے۔ معمولی لباس اور موٹا جھوٹا کھانا پسند تھا۔ ہم میں بالکل ہماری طرح رہتے تھے۔ جب ہم ان سے سوال کرتے تھے تو وہ ہمارا جواب دیتے تھے اور جب ہم ان سے انتظار کی درخواست کرتے تھے تو وہ ہمارا انتظار کرتے تھے۔ اس کے باوجود کہ وہ اپنی خوش خلقی سے ہم کو اپنے قریب کر لیتے تھے اور خود ہم سے قریب ہو جاتے تھے خدا کی قسم ان کی ہیبت سے ہم ان سے گفتگو نہیں کر سکتے تھے۔ وہ اہل دین کی عزت کرتے تھے۔ غریبوں کو مقرب بناتے تھے۔ قوی کو اس کے باطن میں حرص و طمع کا موقع نہیں دیتے تھے۔ ان کے انصاف سے ضعیف نا امید نہیں ہوتا تھا۔ میں شہادت دیتا ہوں کہ میں نے ان کو بعض معروکوں میں دیکھا کہ رات گزر چکی ہے، ستارے ڈوب چکے ہیں اور وہ اپنی داڑھی پکڑے ہوئے ایسے مضطرب ہیں جیسے مارگزیدہ مضطرب ہوتا ہے اور اس حالت میں وہ غزدہ آدمی کی طرح رو رہے ہیں اور کہتے ہیں کہ اے دنیا مجھ کو فریب نہ دے، دوسرے کو دے، تو مجھ سے چھین چھاڑ کرتی ہے یا میری مشتاق ہوتی ہے، افسوس افسوس میں نے تجھ کو تین طلاقیں دے دی ہیں، جس سے رجعت نہیں۔ تیری عمر کم، اور تیرا مقصد حقیر ہے، آہ زار کہ اور سفر دور دراز کا ہے۔ راستہ وحشت خیز ہے۔“

یہ سن کر امیر معاویہؓ رو پڑے اور فرمایا ”اللہ تعالیٰ ابوالحسن (یعنی حضرت علیؑ) پر رحم کرے۔ خدا کی قسم وہ ایسے ہی تھے۔“

اصحاب رسولؐ میں حضرت علیؑ کا مقام

ہمارا عقیدہ ہے کہ صحابہ کرام رضی اللہ عنہم جنہیں جناب محمد رسول اللہ ﷺ کی صحبت اور آپ ﷺ کی تعلیم اور تزکیہ و تربیت سے براہ راست فیض یاب ہونے کی سعادت نصیب ہوئی، انبیاء و رسل کے بعد پوری نسل انسانی میں من حیث الجماعت افضلیت مطلقہ کے حامل ہیں۔ ان کی محبت جزو ایمان ہے، ان کی تعظیم و توقیر دراصل نبی اکرم ﷺ کی تعظیم و توقیر ہے اور ان سے بغض و عداوت اور ان کی تحقیر و توہین درحقیقت حضور ﷺ سے بغض و عداوت اور حضور ﷺ کی تحقیر و توہین ہے۔ ان کے مابین جزوی فضیلت کے بہت سے پہلو ہو سکتے ہیں لیکن متعین طور پر فضیلت کی ترتیب یہ ہے کہ تمام صحابہؓ میں ایک اضافی درجہ فضیلت حاصل ہے حضرات اصحاب بیعت رضوان کو۔ پھر ان پر ایک مزید درجہ فضیلت حاصل ہے حضرات عشرہ مبشرہ اور ان میں فضیلت مطلقہ حاصل ہے۔ حضرات اصحاب بدر کو۔ پھر ان پر ایک درجہ فضیلت کے حامل ہیں حضرات خلفاء اربعہ کو۔ پھر ان میں فضیلت ترتیب خلافت کے مطابق ہے یعنی رسول اللہ ﷺ کے بعد سب سے افضل ہیں حضرت ابوبکر صدیق رضی اللہ عنہ، پھر درجہ ہے حضرت عمر فاروق رضی اللہ عنہ، پھر مقام ہے حضرت عثمان رضی اللہ عنہ، اور پھر مرتبہ ہے حضرت علی مرتضیٰ رضی اللہ عنہ کا۔

اب اگر کوئی حضرت علیؑ پر زبان طعن دراز کرتا ہے تو سوچئے کہ اس کی زد کہاں کہاں پڑے گی۔ کیا حضرت علیؑ کے بعد صحابہ کرام رضی اللہ عنہم کی جماعت اس دریدہ دہنی سے محفوظ رہ سکے گی.....!!

اندازہ کر سکتے ہیں کہ اس موقع پر اگر ایک مرتبہ غلط فیصلہ ہو جاتا تو اس کو صحیح کرانے کے لیے خون کی ندیاں بہہ جاتیں مگر اس کو صحیح کرنا ممکن نہ ہوتا۔ اس نازک مرحلے پر جیسے ہی یہ خبر ملی یہ دونوں حضرات وہاں پہنچ گئے۔ حضرت ابوبکرؓ نے جب نبی اکرم ﷺ کا قول مبارک سنایا کہ ”الْإِمَّةُ مِنْ قُرَيْشٍ“ (۱) تو سارا مجمع دم بخورہ گیا۔ پھر حضرت ابوبکرؓ نے خلافت کے لیے حضرت عمرؓ اور حضرت ابو عبیدہ بن الجراح کا نام تجویز کیا کہ ان دونوں میں سے کسی ایک کو خلیفہ بناؤ، لیکن حضرت عمرؓ بان سے کچھ کہے بغیر آگے بڑھے اور ابوبکرؓ کا ہاتھ کھینچ کر ان سے خلافت کی بیعت کر لی۔ حضرت عمرؓ کے بیعت کرنے بعد انصار اور مہاجرین جو وہاں موجود تھے، حضرت ابوبکرؓ کی بیعت کے لیے ٹوٹ پڑے۔ اس طرح حضرت عمرؓ نے اپنی مؤمنانہ فراست کو کام میں لا کر اُمت کو بڑے فتنے سے بچالیا۔ مگر حضرت علیؑ کے سامنے معاملے کی پوری تفصیلات نہیں تھیں۔ چنانچہ کچھ عرصہ بعد جب ان دونوں حضرات کی تنہائی میں گفتگو ہوئی اور حضرت ابوبکرؓ نے پوری صورت حال حضرت علیؑ کے سامنے رکھی تو ان کا دل صاف ہو گیا۔ طبقات ابن سعد میں لکھا ہے کہ اس کے بعد حضرت ابوبکرؓ نے ایک دن ظہر کی نماز کے بعد حضرت علیؑ کی طرف سے عذر خواہی کی اور حضرت علیؑ نے شاندار الفاظ میں حضرت ابوبکرؓ کے فضل و شرف کا اعتراف کیا اور ان کے ہاتھ پر بیعت کر لی۔ پھر حضرت علیؑ پورے دو صدیقی میں حضرت ابوبکرؓ کے دست و بازو بنے رہے۔

حضرت ابوبکر رضی اللہ عنہ اور حضرت فاطمہ رضی اللہ عنہا میں بھی کچھ شکر رنجی ہو گئی تھی۔ حضرت فاطمہؓ اس بات کی مدعی تھیں کہ وراثت میں مجھے باغِ فدک ملنا چاہیے۔ حضرت ابوبکرؓ کے سامنے حضور ﷺ کا یہ قول تھا کہ ”لَا تُودُّ مَاتَرْنَا صَدَقَةً“ (۲) ”ہم کسی کو وارث نہیں بناتے، جو چھوڑتے ہیں وہ صدقہ ہوتا ہے۔“ لہذا انہوں نے دختر رسول کی یہ خواہش پوری کرنے سے معذرت کر لی، جس پر حضرت فاطمہؓ رنجیدہ خاطر ہو گئیں۔ طبقات ابن سعد میں ہے کہ حضرت فاطمہؓ کی وفات سے قبل حضرت ابوبکرؓ نے انہیں بھی راضی کر لیا تھا۔ یہ حقائق ہیں۔ انسانوں میں اس قسم کی باہمی رنجش کا پیدا ہو جانا کوئی بعید از قیاس نہیں۔ سورۃ الحج (آیت ۴۷) میں ارشادِ ربانی ہے کہ ”ہم اہل ایمان (کو جب جنت میں داخل کریں گے تو ان) کے دلوں میں جو رنجشیں ہوں گی انہیں نکال دیں گے۔ وہ آپس میں بھائی بھائی بن کر آئیں گے، ہمارے سامنے تختوں پر بیٹھے ہوں گے۔“ حضرت علیؑ کا یہ قول ہماری تقاسیر میں موجود ہے کہ یہ آیت میرے اور معاویہ (رضی اللہ عنہ) کے بارے میں نازل ہوئی ہے ہمارے دلوں میں ایک دوسرے کی طرف سے میل آ گیا ہے، جنت میں داخل کرتے ہوئے اللہ تعالیٰ اس میل اور رنجش کو دور کر دیں گے۔ صحابہ کرام رضی اللہ عنہم بھی یقیناً انسان تھے، لیکن ان کی طبیعت اور ان کی اعلیٰ سیرت و کردار کا جو نقشہ ہمارے سامنے آتا ہے اس کے پیش نظر ان کے مابین کسی وقتی رنجش یا کسی غلط فہمی کے پیدا ہونے کو ہم تسلیم کرتے ہیں، البتہ کوئی مستقل بغض، کوئی کدورت، ایک دوسرے سے کوئی مستقل دشمنی و عداوت کا ہم کوئی تصور تک نہیں کر سکتے۔ معاذ اللہ! ثم معاذ اللہ!

امیر معاویہؓ کا ایک تاثر

مولانا معین الدین ندوی مرحوم نے اپنی کتاب ”خلفائے راشدین“ میں امیر معاویہؓ کے دربار خلافت کا ایک عجیب واقعہ بیان کیا ہے۔ وہ لکھتے ہیں کہ ایک مرتبہ دربار میں حضرت امیر معاویہؓ نے ضرار اسدی سے کہا جو حضرت علیؑ کے حامیوں میں

خاتمہ کلام

یہ بات تسلیم کرنی پڑتی ہے کہ حضرت علیؓ اگرچہ جامع الصفات انسان تھے، ان کی شخصیت میں ”Ambivert“ کی تمام خصوصیات موجود تھیں اور اگرچہ آپؓ اپنی ذاتی حیثیت میں خلیفہ راشد تھے، لیکن یہ ایک امر واقعہ ہے کہ آپؓ کے عہدِ خلافت میں باہمی اختلاف رہا۔ اُمت آپؓ کی خلافت پر مجتمع نہ ہو سکی۔ باہمی خانہ جنگی رہی۔ جنگِ جمل، جنگِ صفین اور جنگِ نہروان جیسے خونیں معرکے ہوئے۔ بڑے بڑے فتنے اس دور میں کھڑے ہو گئے تھے۔ حضرت علیؓ نے ان فتنوں پر قابو پانے کی بھرپور کوشش کی، لیکن سبائی فتنہ کے شجر خبیثہ کی جڑیں زمین میں اتنی گہری اتر چکی تھیں کہ انتہائی کوشش کے باوجود حضرت علیؓ کے لیے ان پر تنہا قابو پانا ممکن نہ ہو سکا۔ اگر اُس وقت مخلص، بااثر اور صائب الرائے حضرات ایک بنیاد پر موقوف بن جاتے اور حضرت علیؓ کی پشت پناہی کرتے تو شاید حالات سُدر جاتے۔ لیکن سبائی سازش نے غلط فہمیوں کا اتنا گھنا جھگڑا کر دیا تھا کہ اس کا صاف ہونا ممکن نہ ہوا۔ اس کے نتیجے میں اُمت کے اندر فرقہ آرائی اور گروہ بندی کی ایسی گرہ لگ گئی ہے جو نہ اُس وقت کھل سکی اور نہ شاید قیامت تک کسی کے ناخن تدبیر سے کھل سکے۔ لیکن اچھی طرح سمجھ لیجیے کہ معاذ اللہ، ثم معاذ اللہ، ثم معاذ اللہ، اس کا کوئی الزام حضرت علیؓ کی ذات پر نہیں ہے۔ اگر کسی کا یہ خیال ہے کہ یہ ان کی کوتاہی تھی یا ان کی عدم صلاحیت تھی یا اہلیت کی کمی تھی تو دراصل وہ تاریخ کو نہیں جانتا، وہ حقائق کا فہم نہیں رکھتا۔

اقول قولی لهذا واستغفر اللہ لی ولکم وللسائر المسلمین والمسلمات